

رب کے لیے سجدہ

حضرت ثوبان رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم سے کہا مجھے کوئی ایسا عمل بتائیں جو مجھے جنت میں لے جانے کا باعث بن جائے یا میں نے کہا کہ اللہ کے نزدیک محبوب ترین عمل کون سا ہے؟ تو رسول اللہ صلی اللہ علیہ وسلم نے فرمایا:

«عَلَيْكَ بِكَثْرَةِ السُّجُودِ لِلَّهِ فَإِنَّكَ لَا تَسْجُدُ لِلَّهِ
سَجْدَةً إِلَّا رَفَعَكَ اللَّهُ بِهَا دَرَجَةً وَحَطَّ بِهَا عَنْكَ
خَطِيئَةٌ» [صحیح مسلم: ۱۰۹۳]

”اللہ تعالیٰ کے لیے کثرت سے سجدہ کیا کرو، اللہ کے لیے تمہارا
ایک سجدہ تمہارا ایک درجہ بلند کر دے گا اور تمہارے نامہ اعمال میں
سے تمہارا ایک گناہ مٹا دے گا۔“

کلماتِ طیبہ (ماخوذ از الادب المفرد)

ضروریاتِ زندگی میں نرمی:

عَنْ كَثِيرِ بْنِ عُيَيْدٍ قَالَ: دَخَلْتُ عَلَى عَائِشَةَ رَضِيَ اللَّهُ عَنْهَا فَقَالَتْ: أَمْسِكْ حَتَّى أُخِيطَ نَقَبَتِي فَأَمْسَكْتُ فَقُلْتُ: يَا أُمُّ الْمُؤْمِنِينَ! لَوْ خَرَجْتُ فَأَخْبَرْتُهُمْ لَعَدُوهُ مِنْكَ بُخْلًا - قَالَتْ: أَبْصِرْ شَأْنَكَ إِنَّهُ لَا جَدِيدَ لِمَنْ لَا يَلْبَسُ الْخَلْقَ - [ادب المفرد، رقم: ۴۷۷ - اس کی سند حسن ہے]

”کثیر بن عبید کہتے ہیں میں عائشہ رضی اللہ عنہا کے پاس گیا تو انھوں نے کہا ٹھہرو میں اپنا نقاب سی لوں، میں رک گیا، میں نے کہا: اے ام المؤمنین! اگر میں باہر نکل کر لوگوں کو خبر کروں تو وہ آپ کے اس عمل کو بخل شمار کریں گے، عائشہ رضی اللہ عنہا نے کہا دیکھ اپنے حال کو (ذرا ٹھہرو!) اس کے لیے نیا نہیں ہے جو پرانا نہیں پہنتا۔“

بندے کو نرمی پر ملتا ہے:

عَنْ عَبْدِ اللَّهِ بْنِ مُغْفَلٍ، عَنِ النَّبِيِّ ﷺ قَالَ: «إِنَّ اللَّهَ رَفِيقٌ يُحِبُّ الرِّفْقَ وَيُعْطِي عَلَيْهِ مَا لَا يُعْطَى عَلَى الْعُنْفِ» [ادب المفرد، رقم: ۴۷۸، ۴۷۹ صحیح ابوداؤد: ۴۸۰۷ - مسلم بلفظ آخر ۲۱۶۵] وعن حميد مثله - ”عبداللہ بن مغفل رضی اللہ عنہ نبی صلی اللہ علیہ وسلم سے بیان کرتے ہیں کہ آپ صلی اللہ علیہ وسلم نے فرمایا: اللہ تعالیٰ رفیق ہے نرمی کو پسند کرتا ہے اور نرمی پر وہ کچھ دیتا ہے جو سختی پر نہیں دیتا۔“ حمید سے بھی اسی طرح مروی ہے۔

اطمینان کا ذکر:

عَنْ أَنَسِ بْنِ مَالِكٍ قَالَ: قَالَ النَّبِيُّ ﷺ: «يَسْرُوا وَلَا تُعْسِرُوا وَسَكَنُوا وَلَا تُفْرِقُوا»

[ادب المفرد، رقم: ۴۸۰ صحیح البخاری، کتاب الادب، ح: ۶۱۲۵ - مسلم کتاب الجہاد، ح: ۸]

”انس بن مالک رضی اللہ عنہ فرماتے ہیں نبی صلی اللہ علیہ وسلم نے فرمایا: آسانی کرو مشکل میں نہ ڈالو، تسکین و نفرت نہ دلاؤ۔“

عَنْ عَبْدِ اللَّهِ بْنِ عَمْرٍو قَالَ: نَزَلَ ضَيْفٌ فِي بَنِي إِسْرَائِيلَ - وَفِي الدَّارِ كَلْبَةٌ لَهُمْ - فَقَالُوا: يَا كَلْبَةُ! لَا تَنْبَحِي عَلَى ضَيْفِنَا، فَصَحَنَ الْجِرَاءُ فِي بَطْنِهَا، فَذَكَّرُوا النَّبِيَّ لَهُمْ فَقَالَ: إِنَّ مَثَلَ هَذَا كَمَثَلِ أُمَّةٍ تَكُونُ بَعْدَكُمْ يَغْلِبُ سُفَهَاؤُهَا عُلَمَاءَهَا - [ضعيف موقوف، وروی مرفوعا الاحادیث الضعيفه: ۳۸۱۲]

”عبداللہ بن عمرو رضی اللہ عنہ کہتے ہیں: بنی اسرائیل میں کچھ مہمان آئے گھر میں ان کی ایک کتیا تھی۔ انھوں نے کہا اے کتیا! تو ہمارے مہمانوں پر مت بھونکنا۔ اس کے پیٹ میں سے پلی چلائی، ان کے نبی کے سامنے اس کا ذکر ہوا تو انھوں نے فرمایا: اس کی مثال ایسی ہے جیسے ایک امت تمہارے بعد ہوگی اس کے نادان لوگ علماء پر غالب ہوں گے۔“

فائدہ: اس آخرو زمانہ میں اس مثال کی تصدیق بخوبی موجود ہے جس کا مشاہدہ کیا جاسکتا ہے۔

فہرست

1	رب کے لیے سجدہ	جواہر پارے
2	(ماخوذ از الادب المفرد)	کلمۃ طیبہ
5	(حافظ احمد شاکر)	اداریہ
7	(شیخ عمر فاروق)	درس حدیث
10	انموال جواہرات	الاحکام الصحیحہ
13	قرآن مجید اور بخاری و مسلم سے..... (۳)	معاشی مسائل
18	(ابن بشیر الحسینی)	تعلیم و تربیت
23	(حافظ ذوالفقار علی)	تذکرۃ سلف
28	(مولانا محمد بشیر)	حالات حاضرہ
30	(محمد اسحاق بھٹی)	انکار معاصرین
32	مذاکراتی کلید سے مسائل کا حل	فہرست کتب
	”مشتہر کہ مجرمانہ گھ جوت“	
	(اور یا مقبول جان)	
	فہرست کتب	

اپنی تعریف مت کرو

قال الله تعالى ﴿فَلَا تُزَكُّوا أَنْفُسَكُمْ هُوَ أَعْلَمُ بِمَنِ اتَّقَى﴾ [النجم: ۳۲]
 ”آپ اپنی پاکیزگی بیان نہ کرو وہی پرہیز گاروں سے خوب واقف ہے۔“

تعریف کرنے والوں کی سزا

عن المقداد بن الاسود قال: أَمَرَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ نَخْتِمْ فِي وَجُوهِ الْمَدَاحِينَ التُّرَابَ. [مسلم: ۳۰۰۲]
 ”مقداد بن اسود سے روایت ہے انھوں نے کہا، اللہ کے رسول ﷺ نے ہمیں حکم فرمایا: تعریف کرنے والوں کے منہ میں مٹی ڈالو۔“

ابن عباس رضی اللہ عنہما نے کہا رسول اللہ ﷺ کا بیان ہے کہ اللہ عزوجل نے فرمایا: اے محمد (ﷺ)! میں نے کہا میں حاضر ہوں۔ اللہ تعالیٰ نے فرمایا: جب تو نماز پڑھے تو یہ دعا پڑھ:

اَللّٰهُمَّ اِنِّیْ اَسْئَلُكَ فِعْلَ الْخَيْرَاتِ وَتَرْكَ الْمُنْكَرَاتِ وَحُبَّ الْمَسَاكِیْنِ وَاِذَا اَرَدْتَ بِعِبَادِكَ فِتْنَةً فَاَقْبِضْنِیْ اِلَیْكَ غَیْرَ مَفْتُوْنٍ. [ترمذی: ۳۲۳۳، صحیح صحیحہ الالبانی]

اے اللہ! میں تجھ سے درخواست گزار ہوں کہ مجھے بھلائیوں کو انجام دینے، برائیوں سے کنارہ کشی اختیار کرنے اور مساکین سے محبت کرنے کی توفیق عطا فرما۔ اور جب تو اپنے بندوں پر کوئی آزمائش نازل کرنا چاہے تو مجھے اس آزمائش سے بچا کر اپنے پاس بلا لینا۔“

11 تا 17 جولائی 2008ء..... (976)..... 07 رجب المرجب 1429ھ

کہاں ہیں!

حافظ احمد شاہ

اداریہ

روٹی، پانی اور ہوا کی طرح جمہوریت ہر سیاست دان کی ضرورت بن چکی ہے۔ اس کے سابلے ہر موسم کے مطابق تبدیل ہوتے رہتے ہیں۔ کبھی بنیادی جمہوریت، کبھی عوامی جمہوریت، کبھی اسلامی جمہوریت، کبھی حقیقی جمہوریت اور کبھی اصلی جمہوریت۔ گویا سیاست دانوں کے نزدیک جمہوریت ہی وہ امرت دھارا ہے جو ہر مشکل کا حل، ہر بیماری کا علاج اور ہر پریشانی کے لیے نسخہ کیا ہے۔ جمہوریت کی آسان ترین تعبیر یا تعریف ڈاکٹر علامہ اقبال نے یہ کی تھی کہ اس میں بندوں کو گنا کرتے ہیں تو لانا نہیں کرتے، جب کہ اسلام نے وجہ ترجیح یا معیار انتخاب اعمال کو بنایا ہے اور اعمال ہی کا قیامت کے دن وزن ہوگا گویا اسلام کے نزدیک گنتی اہم نہیں..... اعمال کا..... وزن اہم ہے۔ لَبِّلُوْكُمْ اَنْتُمْ اَحْسَنُ عَمَلًا

ایوب خاں اور یحییٰ خاں کے مارشل لاؤں کے بعد ایک عوامی جمہوری دور آیا تھا اس دور کی خرابیاں ذکر کرنے لگیں تو بے شمار ہوں گی لیکن اس دور کی بعض خوبیاں بھی ہیں جو یقیناً قابل رشک ہونے کے ساتھ ساتھ دیگر خطاؤں کے حوالے سے اُن کے قابل مغفرت ہونے کی توقع بھی کی جاسکتی ہے۔ ان حسنات میں قادیانیوں کو غیر مسلم اقلیت قرار دینا سب سے اہم ہے۔ اس کے علاوہ نیتوں کا حال تو اللہ تعالیٰ جانتا ہے تاہم شراب، جوئے پر پابندی، جمعۃ المبارک کی تعطیل بھی مشہور ہیں۔ لیکن ایک خوبی کا ذکر اگلے دن ہمارے ایک باخبر محترم دوست نے (جو آٹے کے مل اور ہونے کے باعث بھٹو دور میں متاثر بھی ہوئے تھے) نے کیا کہ بھٹو مرحوم نے اس دور کے بینکوں کے سربراہان کو ہدایت کی تھی کہ گندم اور اس کی مصنوعات کی ذخیرہ اندوزی کے لیے کسی سرمایہ دار کو قرض نہ دیا جائے۔ اس کا ہمیں اب اندازہ ہوا اور حیرانی ہوئی کہ اتنے بڑے کار خیر یا اسلامی ریاست کی بنیادی پالیسی (خوراک کی ذخیرہ اندوزی کی حرمت) کی اللہ تعالیٰ نے بھٹو مرحوم کو توفیق مرحمت فرمائی۔ جمہوری ادوار کے محاسن کا تذکرہ کرتے ہوئے یہ بات ضمناً آگئی۔ اس دور کے بعد گیارہ سال کا طویل دور آمریت آیا جس میں جمہوریت تو گم رہی یا تلاش بینوں کے ہاتھ نہ آئی لیکن ان گیارہ سالوں میں ایران، عراق جنگ اور پھر بعد میں افغان جنگ کے باوجود (جس میں پاکستان کا بنیادی کردار بلکہ قیادت مخفی نہیں) وطن عزیز میں خوراک اور بنیادی ضروریات کی قیمتیں مستحکم رہیں، صنعتوں کا پیہہ تیزی سے گھومتا رہا، تجارت نے بھی خوب ترقی کی اور پاکستان کی تاریخ میں صرف اسی دور میں پاکستانی روپے کی قیمت بھارتی روپے سے بڑھی اور بھارتی حکم ران اس دور کی پاکستان کی معاشی اور سیاسی پالیسیوں سے جھنجھلا اٹھے تھے۔ لیکن وہ دور صلیب کی آنکھ کا کاٹنا بن گیا نیز مسلم امہ کی بیداری صلیب کے پجاریوں نے جو نبی بھانپنی وہ وطن عزیز اور اس کے خیر خواہ پالیسی سازوں کے کھتے پڑ گئے تا آنکہ وہ اس دور کو سبوتاژ کرنے میں کامیاب ہوئے اور ہمارے سیاست دان پھر اپنی اپنی خواہشوں کے چراغ لے کر جمہوریت کی تلاش میں نکل کھڑے ہوئے۔ حادثہ بہاولپور کیا ہوا کہ ملی کے بھاگوں چھینکا ٹوٹ گیا۔ یعنی طاغوت کی آنکھ میں کھٹکنے والا خار نکل گیا اور وطن عزیز کے ”دلدادگان جمہوریت“ کی بن آگئی، ۸۸ء کے بعد انتخابات ہوئے تو بے نظیر مرحوم سریر رائے اقتدار ہو گئیں۔ جمہوریت آتے ہی مہنگائی نے جڑے کھولنے شروع کر دیے کیوں کہ وزیراعظم موصوفہ افغان مجاہدین سے متعلقہ دیگر ”فرائض“ کی انجام دہی کے علاوہ ”پڑوسیوں“ سے مصالحت و مفاہمت میں مصروف ہو گئیں حتیٰ کہ انھوں نے اپنی حکومت کے ایک بااعزاز وزیر کو بھارت کے خیر سگالی کے ایسے دورے پر روانہ کیا جس سے بھارتی حکم ران دور آمریت کی دور رس پالیسیوں کے دباؤ سے آزاد ہو کر ہلکے پھلکے ہو گئے۔ امریکی نیوورلڈ آرڈر کا برصغیر کو ”پرامن“ رکھنے (یعنی بننے کو علاقے کا تھانیدار ہونے) کا ایک مرحلہ مکمل ہو گیا۔ بے نظیر کے اس ”گراں قدر“ تھفے کے باعث جنوب ایشیا میں ضیاء کے اسلامی ہلاک بنانے کی حکمت عملی کی جڑ کاٹ دی گئی۔

پھر جناب نواز شریف اپنی اسلامی جمہوریت کے ساتھ آئے، اس (یعنی پہلے) دور حکومت میں ان کے اندر وطن عزیز کے لیے غیرت و حمیت اور خیر خواہی کے جراثیم کثیر مقدار میں ہونے کے باوجود ان کے ہی دور حکومت میں امریکا کے بلائے ہوئے V.I.P مجاہدین کی پکڑ دھکڑ اور ان پر ظلم و جور کی ابتدا کر دی گئی (یعنی خاردار شجر انہی کے ہاتھوں بویا گیا) تا کہ مستقبل کے نیوورلڈ آرڈر پر عمل درآمد میں نہ کوئی مشکل ہو اور نہ ضیاء کے چبیتے میاں صاحب اور ان کے ہم خیال کُھسٹ ہی سکیں۔ لیکن

وہ اپنی خوبیوں اور دعویٰ کے باوجود سابقہ..... بنے نظیر..... حکومت کی مہنگائی کو کم کرنا تو درکنار اس کی بڑھتی بھی نہ روک سکے اور ڈیوٹی سے زیادہ حکومت بھی نہ کر سکے۔ ان کے بعد جب بے نظیر، جمہوریت کا دوسرا دور آیا پھر چینی زقند لگا کر ۱۲، ۱۳، ۲۰ سے ۲۲ روپے کو چھوٹنے لگی اور ایسے ہی روزمرہ کی اشیاء کی مہنگائی خصوصاً بجلی ایک روپے سے بڑھ کر دو، تین روپے فی یونٹ ہونے کے علاوہ ایندھن اور عام استعمال کی اشیاء کی قیمتوں نے بھی زقندیں بھرنی شروع کر دیں۔ نیز مجاہدین کی سرکوبی کا جو عمل میاں صاحب نے شروع کیا تھا یہ اس کو آگے بھی بڑھاتی رہیں اور ساتھ ہی ساتھ بقول علماء کے انسانی فطرت..... کل کے لیے روزی جمع کرنا..... کے مطابق مستقبل بھی محفوظ و مضبوط کرنے لگیں۔ حسب ضرورت (حسب خواہش نہیں) اہداف پانے کے بعد ہمارے وائسرائے نے ان کو سیوریج رسک قرار دے کر ان کی حکومت کو دوسری بار چلتا کیا اور مرحومہ جان بچانے کے عنوان پر دہی جا کر خود اختیار کردہ جلا وطنی کی زندگی گزارنے لگیں۔ جب کہ ان کے شوہر نامہ را کو جو مبینہ بدعنوانی کے مقدمات میں قید بھگت رہے تھے ہمارے سادہ دلوں نے ان کو مدر کے لقب سے بھی سرفراز کر دیا۔

عوامی جمہوریت کے بعد ایک دور پھر میاں نواز شریف کا آیا یہ دور اگرچہ پہلے دور والے میاں صاحب کا نہیں تھا بلکہ اس سے خاصا مختلف تھا، اس دور میں میاں صاحب کو جس طرح کا موقع ملا وہ نہ اس سے پہلے کبھی کسی کو ملا اور نہ شاید بعد میں ہی ملے کہ مرکز میں بڑے میاں صاحب وزیر اعظم اور صوبے میں چھوٹے میاں صاحب وزیر اعلیٰ۔ لیکن دوسرے خصائص و فضائل کے علاوہ آٹے کو ۲۴۰/- سے ۴۰۰/- روپے تک لے جا کر پھر ۳۶۰/- تک لانا اسی دور کی یادگار ہے۔ دوسرا میاں صاحب نے بھارت سے تجارت یعنی چینی، سریا، سیمنٹ وغیرہ کی آمد کا پاکستان میں دروازہ کھول دیا جو وسیع ہوتا ہوتا اب ٹماٹر اور آلوؤں تک پہنچ چکا ہے۔ اور یہ بھی حقیقت ہے کہ مل مالکان اور حکومت کو آٹا مہنگا کرنے کی جرأت اس کے بعد ہی ملی۔ یہ تحفہ اسلامی جمہوریت کا تھا جواب عوام کے لیے سوہان روح بن چکا ہے۔

اس کے بعد خلائی حکومت جو حقیقی جمہوریت کی تلاش میں آئی تھی، نے سابقہ حکومت کو معزول کر کے جو رویہ اور انداز اپنایا وہ بہ ظاہر تو ”قومی مفاد“ لگتا تھا لیکن اصلہ امر کیوں یعنی صلیبیوں کا مفاد تھا، بوئے خزاں کی تیزی تو ابتداء ہی سے ”اہل دین کو ہدف بنانے کی پالیسی“ سے ظاہر ہونا شروع ہو گئی تھی جب کہ ہماری خوش گمان قوم ان ہونی امیدیں لگا کے بیٹھ گئی۔ ادھر سیاسی پرندے منڈیریں بدلتے دانہ تلاش کرتے کرتے دسترخوان تلاش کرنے میں کامیاب ہو گئے اور دوسری طرف ہمارے حق گو، ”بہادر“ اور ”جرأت مند“ صدر نے ۹/۱۱ کے موقع پر خود سپردگی کا ایسا مظاہرہ کیا کہ

پہلے ہی گھر میں کہاں تھی قدر و منزلت شب کی منتوں سے گئی رہی سہی

کہ وطن عزیز کے سابق حکمران تو پہلے امریکا کو قبلہ بنا ہی چکے تھے کہ ہمارے صدر صاحب نے ۹/۱۱ کی شب صرف ٹیلی فون کی ایک کال پر ڈھیری ڈھادی۔ حقیقی جمہوریت کا اصل تحفہ تو موصوف خود ہی تھے نہل پہ دھلا ان کی شوکت عزیز جیسے ”گوہر نایاب“ کی دریافت تھی جس نے وطن عزیز کی معیشت کی کمر میں ایسا جھرا گھونپا کہ نہ جانے قوم کی پیٹھ سے لہو کتنا عرصہ رستار ہے گا۔

حقیقی جمہوریت کی ایذا رسانیاں اور خون آشامیاں جب حد سے بڑھنے لگیں اور عالمی حالات کروٹ لینے لگے تو پھر جلا وطن اور خود اختیاری جلا وطن لیڈروں کے خلفائے مجاز کچھاروں سے نکل کر دوبارہ اصلی جمہوریت کا راگ الاپنے لگے۔ ان کو لیلانے جمہوریت تک رسائی کے لیے ۱۸ فروری ۲۰۰۸ء کی نوید دی گئی جو اللہ اللہ کے کئی خونیں حادثات برپا کرتے ہوئے بالآخر آ گئی جس کے بعد مژدے سنائے گئے اور جشن منائے گئے کہ اب اصلی جمہوریت برآمد ہو گئی ہے۔ اب عدلیہ بحال ہو جائے گی، گم شدہ افراد بازیاب ہو جائیں گے، قتل و غارت رک جائے گی، دھماکے ختم ہو جائیں گے، مہنگائی کا جن بوتل میں بند کر دیا جائے گا اور ہر طرف امن، خیر، اور عافیت نظر آئے گی۔ لیکن ہوا کیا؟

۱۸ فروری کے بعد جو جمہوریت آئی اس کی رو نمائی مرحلہ وار ہونے لگی، ایک ماہ میں عدلیہ کی بحالی، صدر کا مواخذہ، صدر کی رخصتی اور ۱۰۰ دنوں میں کایا پلٹ۔ جمہوریت کے یہ سب امید افزا مرحلے تھے۔ قوم کو جس جمہوریت کی لالبتی کے پیچھے لگایا گیا تھا وہ تو ہاتھ نہ آئی اب عوامی جمہوریت کے رخ زیبا سے جب نقاب سرکا تو معلوم یہ ہوا کہ یہ تو وہی خوش خیال حقیقی جمہوریت ہے سکرپٹ وہی ہے، بس اداکار ہی بدلیں ہیں باقی سب کچھ وہی ہے۔ وہی بد امنی ہے، وہی خود کشیاں، وہی ڈاکے، وہی مہنگائی عدلیہ وہیں کی وہیں، گم شدگان ابھی تک ویسے ہی لاپتا ہیں۔ حتیٰ کہ باؤچر کے قدم شیطنت لزوم کو حسب سابق خون مسلم کی سلامی دیتے ہوئے خیر آپریشن شروع کیا گیا جس کے بعد دھماکے شروع ہو گئے اور دیگر بے گناہوں کے ساتھ پنجاب پولیس کے ۱۵ بے گناہ جوان بھی شہید ہو گئے۔ اللہ وانا البیراجعون بس اللہ تعالیٰ ملک و قوم پر رحم فرمائے میاں نواز شریف کی ”مرؤت“ سمجھ میں تو آ رہی ہے لیکن کب تک اور کہاں تک؟ اب جی تو چاہتا ہے کہ دلدادگان جمہوریت سے ان کے گریبان پکڑ کر جمہوریت کے ذریعے قوم کے مفادات کا سوال کیا جائے لیکن اس سے قوم کو کیا فائدہ ہو سکتا ہے؟ ہاں جمہوریت کی تسبیح کرنے والوں سے ہم یہ پوچھنے کا حق تو رکھتے ہیں کہ ع ثنا خوان تقدیس ”جمہوریت“ کہاں ہیں۔

انمول جواہرات

شیخ عمر فاروق

استعمال ہی سے اعمالِ صالحہ، عبادت و ریاضت، ذکر و شکر کی توفیق ملتی ہے۔ نیز ”طیبات“ سے معلوم ہوتا ہے کہ نہ صرف وہ رزق حلال ہو بلکہ اُس کے حصول کے ذرائع بھی جائز ہوں۔ مثلاً: پانی حلال ہے جب کہ شراب حرام ہے۔ اسی طرح جائز آمدنی یعنی امانت داری سے کمایا ہوا روپیہ حلال ہے جب کہ خیانت اور دھوکے سے کمایا ہوا مال حرام ہے۔

رشوت:

ارشاد ہوتا ہے:

﴿وَلَا تَأْكُلُوا أَمْوَالَكُم بَيْنَكُم بِالْبَاطِلِ وَتَذْلُوا بَهَا إِلَى الْحُكَّامِ لِتَأْكُلُوا فَرِيقًا مِّنْ أَمْوَالِ النَّاسِ بِالْأَثَمِ وَ أَنْتُمْ تَعْلَمُونَ﴾ [البقرة: ۱۸۸/۲]

”اور ایک دوسرے کا مال ناحق نہ کھایا کرو اور نہ حاکموں کو رشوت پہنچا کر کسی کا کچھ مال ظلم و ستم سے اپنا لیا کرو۔ حالانکہ تم جانتے ہو۔“

حافظ صلاح الدین یوسف رحمۃ اللہ علیہ لکھتے ہیں:

یہ آیہ مبارکہ ایسے شخص کے بارے میں ہے، جس کے پاس کسی کا حق ہو، لیکن حق والے کے پاس ثبوت نہ ہو، اس کمزوری سے فائدہ اٹھا کر وہ عدالت یا حاکم مجاز سے اپنے حق میں فیصلہ کروالے اور اس طرح دوسرے کا حق غصب کر لے، یہ ظلم ہے اور حرام ہے۔ عدالت کا فیصلہ ظلم اور حرام کو جائز اور حلال نہیں کر سکتا، یہ ظالم عند اللہ مجرم ہوگا۔

[ابن کثیر بحوالہ احسن البیان]

آپ غور کیجیے کہ رشوت نے دوسری برائیوں کا راستہ کھولا، جھوٹ اور دروغ گوئی کا، ظلم اور زیادتی کا اور معاشرتی زندگی میں فساد اور بگاڑ کا جو سب سے بڑا نقصان ہے۔ پھر ”رشوت“ ایسی برائی ہے کہ اگر عدلیہ

سیدنا عبداللہ بن عمرو رضی اللہ عنہ کا بیان ہے کہ رسول اللہ صلی اللہ علیہ وسلم نے ارشاد فرمایا: اگر تمہیں چار چیزیں میسر ہوں تو دنیا کی کسی چیز سے بھی محرومی تمہارے لیے خسارے کی بات نہیں:

①..... امانت کی حفاظت [حِفْظُ أَمَانَةٍ]، ②..... سچی بات کہنا [صَدَقَ حَدِيثًا]، ③..... خوش اخلاقی [حُسْنُ خَلِيقَةٍ]، ④..... حلال روزی [عَقَّةٌ فِي طُعْمَةٍ]

مندرجہ بالا تین باتوں پر گفتگو ہو چکی ہے، آج ان میں سے آخری بات یعنی حلال روزی پر بات کرتے ہیں۔

صدق مقال (سچی بات کہنا) اور اکل حلال (حلال کھانا) ان دونوں باتوں کا آپس میں چولی دامن کا ساتھ ہے۔ حقیقت یہ ہے کہ اکل حلال سے صدق مقال کی توفیق نصیب ہوتی ہے بلکہ تمام اعمالِ صالحہ کا صدور اُسی وقت ممکن ہے جب حق حلال کی روزی سے رزقِ طیب استعمال کیا جائے۔ رب کریم کا ارشاد ہے:

﴿يَا أَيُّهَا الرُّسُلُ كُلُوا مِنَ الطَّيِّبَاتِ وَاعْمَلُوا صَالِحًا﴾

”اے رسولوں کی جماعت! پاکیزہ چیزیں کھاؤ اور نیک اعمال کرو۔“ [المومنون: ۵۱/۲۳]

رسولوں کے ساتھ اہل ایمان کو بھی اسی حکم سے نوازا گیا ہے۔

﴿يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ وَ اشْكُرُوا لِلَّهِ إِنَّ كُنتُمْ لَإِيَّاهُ تَعْبُدُونَ﴾ [البقرة: ۱۷۲/۲]

”اے ایمان والو! جو پاکیزہ چیزیں ہم نے تم کو عطا فرمائی ہیں اُن کو کھایا کرو اور اگر اللہ ہی کے بندے ہو تو اُس کی (نعمتوں کا) شکر بھی ادا کیا کرو۔“

ان آیات مبارکہ سے یہ بات واضح ہو جاتی ہے کہ ”طیبات“ کے

میں پھیل جائے تو لوگوں کو انصاف ملنا مشکل ہو جاتا ہے، زور اور زر کے ذریعے فیصلے ہوتے ہیں، غریبوں کے لیے عدل کا حصول مشکل ہی نہیں ناممکن ہو جاتا ہے جیسا کہ ہمارے اس ملک میں ہوا ہے۔

﴿وَأَنْتُمْ تَعْلَمُونَ﴾ میں اشارہ اس طرف ہے کہ اس کھلم کھلا برائی کو تم جانتے ہو جیسے تم دنیا کمار ہے ہو اور خواہشات نفس نے تمہیں آخرت کی جواب دہی سے غافل بنا رکھا ہے۔

اسلام تو امن اور سلامتی کا دین ہے اور معاشرتی زندگی کو صحت اور صفائی سے آراستہ کرتا ہے اور ہر بدی اور برائی کو تیغ و بن سے اکھاڑ پھینکنا چاہتا ہے۔ تمام برائیاں اور بے حیائیاں یا تو نفس امارہ کی پیداوار ہوتی ہیں یا پھر شیطان انھیں خوش نما بنا کر پیش کرتا ہے جن کے پیچھے چل کر تباہی و بربادی کے سوا انسان کے کچھ ہاتھ نہیں آتا ہے۔ قرآن حکیم کی پاکیزہ تعلیمات کئی مقامات پر اُسے متنبہ کرتی ہیں۔ ایک جگہ اس طرح آیا:

﴿يَا أَيُّهَا النَّاسُ كُلُوا مِمَّا فِي الْأَرْضِ حَلَالًا طَيِّبًا وَلَا تَتَّبِعُوا خُطُوبَ الشَّيْطَانِ إِنَّهُ لَكُمْ عَدُوٌّ مُبِينٌ ۝ إِنَّمَا يَأْمُرُكُمْ بِالسُّوءِ وَالْفَحْشَاءِ وَأَنْ تَقُولُوا عَلَى اللَّهِ مَا لَا تَعْلَمُونَ ۝﴾ [البقرة: ۱۶۸/۲]

”لوگو! جو چیزیں زمین میں حلال اور طیب ہیں وہ کھاؤ اور پیو اور (دیکھو!) شیطان کے قدموں پر نہ چلو، وہ تمہارا کھلا دشمن ہے، وہ تمہیں برائی اور بے حیائی کے کام کرنے کو کہتا ہے اور یہ بھی کہ اللہ تعالیٰ کی نسبت ایسی باتیں کہو جن کا تم کو کچھ بھی علم نہیں (اللہ تعالیٰ نے اپنی کتاب مبین میں ہر بات کو روشن کر دیا ہے۔) اس لیے شیطانی وساوس کے پیچھے نہ چلو۔“

شراب اور جوا:

سورة المائدة میں اہل ایمان کو شیطانی دھندوں سے اس طرح باخبر کیا گیا:

﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ

وَالْأَلْدَامُ رَجَسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ ۝ إِنَّمَا يُرِيدُ الشَّيْطَانُ أَنْ يُوقَعَ بَيْنَكُمْ الْعَدَاوَةَ وَالْبَغْضَاءَ فِي الْخَمْرِ وَالْمَيْسِرِ وَيَصُدَّكُمْ عَنْ ذِكْرِ اللَّهِ وَعَنِ الصَّلَاةِ ۚ فَهَلْ أَنْتُمْ مُنْتَهُونَ ۝﴾
 ”اے ایمان والو! شراب اور جوا، بت اور پانسے (یہ سب برے کام) شیطانی اعمال ہیں، ان سے بچتے رہو تاکہ کامیابی سے ہمکنار ہو جاؤ۔ شیطان تو یہ چاہتا ہے کہ شراب اور جوئے کے سبب تمہارے آپس میں دشمنی اور رنجش ڈلوادے اور تمہیں اللہ کی یاد اور نماز سے روک دے، سو اب بھی باز آ جاؤ (کہ زندگی بڑی ہی مختصر ہے۔)“ [المائدة: ۵/۱۰۹]

سود:

سودی کاروبار معاشرتی زندگی کا سرطان ہے جس سے سختی سے روک دیا گیا ہے:

﴿يَا أَيُّهَا الَّذِينَ آمَنُوا لَا تَاْكُلُوا الرِّبَا أَضْعَافًا مُّضَاعَفَةً ۚ وَاتَّقُوا اللَّهَ لَعَلَّكُمْ تُفْلِحُونَ﴾
 ”اے ایمان والو! بڑھا چڑھا کر سود نہ کھاؤ اور اللہ سے ڈرتے رہو تاکہ تمہیں نجات ملے۔“ [آل عمران: ۳/۱۳۰]

یتیمی کا مال:

اسلام ایسا پاکیزہ دین ہے جو کمزوروں اور بے سہارا لوگوں کی سرپرستی کا حکم دیتا ہے۔ یتیمی کا مال کھانے پر کس قدر وعید آئی ہے:

﴿إِنَّ الَّذِينَ يَأْكُلُونَ أَمْوَالَ الْيَتَامَى ظُلْمًا إِنَّمَا يَأْكُلُونَ فِي بُطُونِهِمْ نَارًا ۖ وَسَيَصْلَوْنَ سَعِيرًا﴾

[النساء: ۴/۱۰]

”جو لوگ یتیمی کا مال ناجائز طور پر کھاتے ہیں وہ اپنے پیٹ میں آگ بھرتے ہیں اور وہ دوزخ میں ڈالیں جائیں گے۔“
 غور کیجیے کہ اسلام انفرادی اور اجتماعی زندگی کی کس طرح پاسبانی کرتا ہے۔

رزق حرام سے دعا بھی قبول نہیں ہوتی:

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”اللہ تعالیٰ پاک ہے اور پاک ہی چیزوں کو قبول فرماتا ہے۔ اُس نے مومنوں کو اس بات کا حکم دیا ہے، جس کا حکم اُس نے رسولوں کو دیا ہے۔ پھر آپ ﷺ نے (سورۃ المومنون، آیت: ۵۱، اور سورۃ البقرۃ کی آیت: ۱۷۲) تلاوت فرمائیں اور ایک ایسے شخص کا ذکر کیا جو طویل سفر کرتا ہے اور جس کے بال (اس سفر کے سبب) پراگندہ اور غبار آلود ہو رہے ہیں۔

(اس حال میں) وہ اپنے ہاتھ آسمان کی طرف اٹھا کر دعا کرتا ہے اور اس طرح فریاد کرتا ہے: ”اے میرے رب! اے میرے رب! بھلا اُس کی دعا کیسے قبول ہو جب کہ اُس کا کھانا پینا اور اوڑھنا کچھونا حرام کا ہے اور وہ حرام کھا کر ہی پلا بڑھا ہے۔“

لحہ فکریہ! پاکستان میں بحیثیت مسلمان ہم کس طرح زندگی گزار

رہے ہیں؟ نہ صدق مقال ہے اور نہ ہی اکل حلال ہمارے ہاں بننے والی کسی بھی حکومت نے سودی کاروبار کو ختم نہیں کیا اور جس کے نتیجہ میں پوری قوم مختلف پریشانیوں میں مبتلا ہے۔

فاعتبروا یا اولی الابصار



تعزیتی اجلاس

گزشتہ دنوں مولانا جمیل احمد فاروقی وفات پا گئے۔

انا لله وانا الیہ راجعون

موصوف مولانا تنویر احمد شورش، مولانا عبدالقدیر فاروقی کے بھائی تھے۔ ان کی وفات پر حاجی محمد اصغر مہتمم جامعہ الفاروق الاسلامیہ رحیم یار خان کی صدارت میں تعزیتی اجلاس ہوا اور دعائے مغفرت کی گئی۔ [شعبہ تبلیغ جامعہ ہذا]

ادارہ تبلیغ اسلام جام پور کی طرف سے عظیم پیشکش!

دس 10 کتابیں مفت منگوائیں

ادارہ تبلیغ اسلام جام پور ملک کا عظیم و منفرد ادارہ ہے جس کی طرف سے دینی لٹریچر چھپوا کر بڑے پیمانے پر مفت تقسیم کیا جاتا ہے۔ درج ذیل تازہ لٹریچر زیر تقسیم ہے:

- | | | |
|--|------------------------------|--|
| ①..... مسلک اہل حدیث پر ایک نظر | ②..... موسیقی جنم کی غذا ہے! | ③..... پیارے رسول <small>ﷺ</small> کی پیاری نماز |
| ④..... پیارے رسول <small>ﷺ</small> کی پیاری دعائیں | ⑤..... مختصر کتاب الکبائر | ⑥..... عذاب القبر! |
| ⑦..... مسائل رمضان المبارک | ⑧..... مسائل زکوٰۃ | ⑨..... حرز اعظم |
| ⑩..... احکام القرآن | | |

خواہش مند حضرات مبلغ 35 روپے کے ڈاک ٹکٹ بھیج کر طلب فرمائیں۔

اہل حدیث کے امتیازی مسائل پر مشتمل سات اشتہارات کا مکمل سیٹ مبلغ پندرہ روپے کے ڈاک ٹکٹ بھیج کر منگوائیں اور مساجد، مدارس، دفاتر و دیگر اہم جگہوں پر آویزاں کریں۔ مسائل حقہ کی ترویج کا یہ موثر ترین ذریعہ ہے۔

نوٹ: فریم کروا کر آویزاں کرنے کا تحریری وعدہ آنا ضروری ہے۔

لٹریچر کی تقسیم 15 شعبان تک جاری رہے گی، ان شاء اللہ۔ (مختصر حضرات اشاعت دین کے اس عظیم مشن میں مالی تعاون فرمائیں۔)

(مولانا) محمد سلیم راہی، مدیر ادارہ تبلیغ اسلام جام پور، ضلع راجن پور، پنجاب پاکستان۔ فون: 0604-567218 / 0333-8556473

قرآن مجید اور بخاری و مسلم سے ماخوذ احکام

ابن بشیر الحسینوی

استنجا کرنے کے آداب:

..... دائیں ہاتھ سے استنجا نہیں کرنا چاہیے۔

[بخاری: ۱۵۳، مسلم: ۲۶۷]

..... استنجا کرنے کے لیے پانی ساتھ لے جانا چاہیے۔

[بخاری: ۱۵۱]

..... پانی سے استنجا کرنا صحیح ہے۔ [بخاری: ۱۵۰، ۱۵۱]

[۱۵۲- مسلم: ۲۷۰، ۲۷۱، ۲۷۲]

..... مٹی کے ڈھیلے سے بھی استنجا کرنا صحیح ہے۔ *

[بخاری: ۱۵۵]

..... تین ڈھیلوں سے کم سے استنجا کرنا منع ہے۔ [مسلم: ۲۶۲]

..... کسی کو تین ڈھیلے لانے کا حکم دینا صحیح ہے۔ [بخاری: ۱۵۶]

..... ڈھیلے طاق استعمال کرنے چاہئیں۔

[بخاری: ۱۶۱- مسلم: ۲۳۷، ۲۳۹]

..... ہڈی اور گوبر سے استنجا کرنا منع ہے۔ [مسلم: ۲۶۲]

..... گوبر سے استنجا کرنا اسی لیے منع ہے کہ وہ ناپاک ہے۔

[بخاری: ۱۵۶]

..... اونٹ اور بکری کی مینگنی سے بھی استنجا نہیں کرنا چاہیے۔

[مسلم: ۲۶۳]

برتنوں کے احکام:

..... کتنا اگر کسی کے برتن سے پانی پی جائے تو برتن کو سات بار دھونا چاہیے، پہلی مرتبہ مٹی سے مانجھنا چاہیے۔

[بخاری: ۱۷۲- مسلم: ۲۷۹/۲۵۱]

..... یاسات مرتبہ پانی سے دھویا جائے اور آٹھویں مرتبہ مٹی سے مانجھا جائے۔ [مسلم: ۲۸۰]

..... برتن میں موجود پانی وغیرہ بہا دینا چاہیے۔ [مسلم: ۲۷۹]

..... پانی پیتے وقت برتن میں سانس نہیں لینا چاہیے۔

[مسلم: ۲۶۷]

..... مجوسیوں کے رنگے ہوئے چمڑے کے برتن میں کھانا پینا جائز ہے۔ [مسلم: ۳۶۶/۸۱۴، ۸۱۵]

..... رات کو سوتے وقت اللہ کا نام لے کر برتنوں کو ڈھانک دینا چاہیے اگر ڈھانکنے کے لیے کوئی چیز نہ ملے تو کوئی لکڑی اس کے اوپر رکھ دینی چاہیے۔ [بخاری: ۳۳۱۶- مسلم: ۲۰۱۲]

..... رات کو سوتے وقت اللہ کا نام لے کر مشکیزوں کے منہ باندھ دینے چاہئیں۔ ☆☆

[بخاری: ۳۳۱۶- مسلم: ۲۰۱۲]

..... برتنوں کو ڈھانپنے کی وجہ بھی حدیث میں موجود ہے کہ

”پھر شیطان برتن کو نہیں کھول سکتا۔“ [مسلم: ۲۰۱۲] یہ بھی ہے کہ ”سال

☆..... امام ترمذی فرماتے ہیں کہ صحابہ کرام (رضوان اللہ علیہم اجمعین) اور بعد کے اکثر علماء کا یہی خیال ہے کہ صرف ڈھیلوں سے استنجا کرنا جائز ہے اگر چنانچہ کے بعد پانی استعمال نہ کریں۔ بشرطیکہ پیشاب اور پاخانے کا اثر زائل ہو جائے اور یہی قول سفیان ثوری، عبد اللہ بن مبارک، شافعی، احمد اور اسحاق بن راہویہ (رحمہم اللہ) کا ہے۔ [ترمذی: ۱۰/۱۰، تحت ج: ۱۵]

☆..... وضو کے پانی والے برتن کو ڈھانپنا چاہیے اور اُس کے منہ کو باندھنا چاہیے۔ [مسند احمد: ۲/۳۶۷، وسندہ صحیح]

میں ایک ایسی رات ہے جس میں وباء (بیماری) نازل ہوتی ہے۔ جس برتن کا منہ ڈھانپا ہوا نہ ہو یا جس مشکیزے کا منہ باندھا ہوا نہ ہو تو اس میں وہ بیماری گر جاتی ہے۔ [مسلم: ۲۰۱۴] ☆

..... برتن میں اگر کوئی چیز ہو تو اس کو ڈھانک کر لانا چاہیے۔ اگر ڈھانکنے کے لیے کوئی چیز نہ ملے تو اس پر لکڑی ہی رکھ لی جائے۔

[بخاری: ۵۶۰۶ - مسلم: ۲۰۱۰]

..... میاں بیوی کا جنبی ہونے کی حالت میں اکٹھے ایک برتن سے پانی لے کر غسل کرنا صحیح ہے۔ [مسلم: ۳۲۱]

..... مشرکوں کے برتن میں موجود پانی سے وضو اور غسل کرنا صحیح ہے۔ [بخاری: ۳۴۴ - مسلم: ۶۸۲] ☆☆

..... اگر آدمی سو کر اٹھے تو ہاتھوں کو پانی (کے برتن) میں داخل کرنے سے پہلے الگ پانی لے کر دھو لینا چاہیے کیوں کہ اسے پتا نہیں کہ ہاتھوں نے رات کہاں گزاری ہے۔ [بخاری: ۱۶۲۰ - مسلم: ۲۷۸]

..... سونے اور چاندی کے برتن میں کھانا پینا حرام ہے۔

[بخاری: ۵۴۲۶، ۵۶۳۴ - مسلم: ۲۰۶۵، ۲۰۶۷]

..... اگر ٹوٹے ہوئے برتن کو چاندی کی تار سے جوڑا گیا ہے تو اس میں کھانا پینا جائز ہے۔ [بخاری: ۳۱۰۹]

ماکول اللحم مردہ جانور کے چمڑے کو پاک کرنے کا طریقہ:

..... جب چمڑا رنگ لیا جائے تو وہ پاک ہو جاتا ہے۔

[مسلم: ۳۶۶]

..... مردار بکری کی کھال کو رنگ لیا جائے تو اس سے فائدہ اٹھانا جائز ہے۔ [مسلم: ۳۶۳، ۳۶۴، ۳۶۵] خواہ وہ مینڈھے کا چمڑہ ہو۔ [مسلم: ۸۱۴/۳۶۶]

یا گھریلو جانور کا چمڑا ہو، رنگنے سے پاک ہو جاتا ہے۔

[مسلم: ۳۶۶]

ماکول اللحم جانوروں کا گوہر پاک ہے۔

..... اگر اونٹ کی اوجھڑی کسی پر نماز کی حالت میں پھینک دی جائے تو اس سے اس کی نماز باطل نہیں ہوتی۔ [بخاری: ۲۴۰]

فائدہ: اگر چوہ یا مکھن میں گر جائے تو اس کو اور اس کے ارد گرد والے مکھن کو باہر پھینک دینا چاہیے اور باقی ماندہ کو استعمال کرنا جائز ہے۔ [بخاری: ۲۳۵]

وضو کے احکام:

○..... وضو کے بغیر نماز قبول نہیں ہوتی۔

[بخاری: ۱۳۵ - مسلم: ۲۲۴، ۲۲۵]

○..... ہر نماز کے لیے علیحدہ علیحدہ وضو کرنا مستحب ہے۔ [بخاری: ۲۱۴] اور ایک ہی وضو سے کئی نمازیں پڑھنا بھی جائز ہے۔ [بخاری: ۲۱۴ - مسلم: ۲۷۷]

○..... ٹب و تسلیے یا پیالے میں موجود پانی سے وضو کرنا درست ہے۔ [بخاری: ۱۹۵ - ۱۹۷]

○..... وضو مکمل (یعنی اچھی طرح) کرنا چاہیے۔ [بخاری: ۱۳۹]

ناپسندیدگی کی حالت میں بھی [مسلم: ۲۵۱] اگر وضو کے اعضاء میں سے ناخن کے برابر بھی جگہ خشک رہ گئی تو علم ہونے پر اسے دوبارہ وضو کرنا چاہیے۔ [مسلم: ۲۴۳]

○..... وضو ایک مد پانی کی مقدار سے کرنا مستحب ہے۔

[بخاری: ۲۰۱]

○..... وضو کرنے کے لیے اگر پانی موجود نہ ہو تو اسے تلاش کرنا چاہیے۔ [بخاری: ۱۶۹]

○..... کوئی دوسرا آدمی کسی کو وضو کروا سکتا ہے۔ [مسلم: ۲۷۴]

○..... دوران وضو بات کرنا ثابت ہے۔

[بخاری: ۲۰۶ - مسلم: ۴۰۸]

☆..... برتنوں کو ڈھانپنے کا حکم صرف رات کے ساتھ خاص ہے دیکھئے صحیح ابن خزمہ [قبل ح: ۱۲۹، صراحت کے لیے دیکھئے، ح: ۱۳۰] سیدنا ابو حمزہ الساعدی رضی اللہ عنہ نے کہا کہ ”مشکیزوں کو ڈھانپنے اور دروازوں کو بند کرنے کا حکم صرف رات کے متعلق ہے۔“ [مسلم تحت ح: ۲۰۱۰]

☆..... استنجاء کے لیے علیحدہ اور وضو کے لیے علیحدہ برتن استعمال کرنا چاہیے۔ [ابوداؤد: ۴۵، وسندہ حسن]

○.....لوگوں کے وضو کا بچا ہوا پانی استعمال کرنا درست ہے۔

[بخاری: ۱۸۷ - ۱۸۹]

○.....وضو کا بچا ہوا پانی کھڑے ہو کر پینا صحیح ہے۔

[بخاری: ۵۶۱۶، ۵۶۱۵، ۱۹۰]

○.....وضو کے بعد دو رکعت نماز (تحیۃ الوضوء) پڑھنا مستحب

ہے۔ [بخاری: ۱۵۹، ۱۱۴۹ - مسلم: ۲۲۶]

○.....کھانا کھانے کے لیے وضو کرنا درست نہیں۔ [مسلم: ۳۷۴]

○.....قرآن مجید کی تلاوت بغیر وضو بھی جائز ہے۔

[بخاری: ۱۸۳ - مسلم: ۱۲۷۴]

○.....وضو کے اعضاء کو ایک ایک مرتبہ [بخاری: ۱۵۷] یا دو دو

مرتبہ [بخاری: ۱۵۸ - مسلم: ۱۸] یا تین تین مرتبہ دھونا صحیح ہے۔ [بخاری: ۱۵۹]

○.....وضو کے بعض اعضاء کو (سر اور کانوں کے علاوہ) دو مرتبہ

اور بعض کو تین مرتبہ دھونا بھی جائز ہے۔ [بخاری: ۱۸۵]

○.....آدمی اپنی بیوی کے بچے ہوئے پانی سے وضو کر سکتا ہے۔

[بخاری: ۱۹۳]

○.....وضو سے بچے ہوئے پانی کو اس آدمی پر ڈالنا صحیح ہے جس

پر بے ہوشی طاری ہے۔ [بخاری: ۱۹۴]

مندرجہ ذیل کاموں سے پہلے وضو کرنا چاہیے:

○.....نماز پڑھنے سے پہلے۔ [بخاری: ۱۳۵ - مسلم: ۲۲۴، ۲۲۵]

○.....سونے سے پہلے۔ [بخاری: ۶۳۱۱، ۲۴۷ - مسلم: ۱۲۱۰]

○.....غسل جنابت سے پہلے۔ [بخاری: ۲۷۲، ۲۴۸ - مسلم: ۳۱۶، ۳۱۷]

○.....حالت جنابت میں سونے سے پہلے۔

[بخاری: ۲۸۸، ۲۸۷، ۲۸۲ - مسلم: ۳۰۶، ۳۰۵]

○.....جنبی آدمی کھانا کھانے سے پہلے۔ [مسلم: ۷۰۰/۳۰۵]

○.....ایک ہی وقت میں اپنی بیوی سے دوبارہ ہم بستری کرنے

سے پہلے۔ [مسلم: ۳۰۸]

○.....متنبیہ: ستو کھانے سے کلی کرنی چاہیے نہ کہ وضو۔ [بخاری: ۲۰۹]

مسواک کے احکام:

○.....مسواک کرنا فطرت سے ہے۔ [مسلم: ۲۶۱]

○.....امت مسلمہ پر مشقت کا ڈر نہ ہوتا تو ہر نماز کے وقت

مسواک کرنے کا حکم دیا جاتا۔ [مسلم: ۲۵۲]

○.....اگر مسواک کرتے وقت گلے میں مسواک پھیرنے کی وجہ

سے اُع اُع کی آواز آئے تو اس میں کوئی حرج نہیں۔ [بخاری: ۲۴۴]

○.....رات کو نماز تہجد کے لیے بیدار ہوتے وقت اپنے منہ کو

مسواک سے صاف کرنا چاہیے۔ [بخاری: ۱۱۳۶، ۲۴۵ - مسلم: ۲۵۵، ۲۵۶]

○.....گھر میں داخل ہوتے وقت مسواک کرنا سنت ہے۔

[مسلم: ۲۵۳]

○.....اگر آدمی کے پاس مسواک ہو، اور وہ کسی کو دینا چاہتا ہے

اُس کے پاس بڑا آدمی ہے اور چھوٹا بھی تو اُسے وہ مسواک بڑے کو دینی

چاہیے۔ [بخاری: ۲۴۶]

○.....مسواک کرتے ہوئے زبان پر بھی مسواک کرنی چاہیے۔

[مسلم: ۲۵۴]

حج و عمرہ اخراجات میں ہوشربا اضافہ

عالمی سطح پر ہونے والی مہنگائی اور پٹرول میں آئے روز گرانے کے سبب مسلمانوں کی عبادت کے ایک اہم رکن حج اور عمرے کے اخراجات میں بھی بے پناہ اضافہ کر دیا گیا ہے۔ بیت اللہ شریف اور مسجد نبوی شریف کی زیارت اور وہاں کے روحانی نظارے سے لطف اندوز ہونا اور مقدس مقامات پر قدم رنج کرنا ہر مومن کی خواہش ہوتی ہے۔ اللہ تعالیٰ کی توفیق خاص سے ہی ان مقامات مطہرہ پر مومن انسان پہنچ پاتا ہے۔ مگر مہنگائی کر کے جس طرح عمرہ حج اخراجات میں بلند ترین سطح کا اضافہ کیا گیا ہے اس سے عمرہ حج کی خواہش کرنے والوں کو شدید رنج و تکلیف ضرور پہنچی ہوگی۔

حکومت کے کارپردازان کو یہ اضافہ کر کے اگر کوئی خوشی ہوئی ہو تو ہوتی رہے مگر غریب مومن افراد و خواتین کے دل ضرور دکھے ہیں۔ حکومت کو چاہیے کہ وہ اس اضافے کو اگر روک نہیں سکتی تو کم از کم بحری جہاز کا سفر ہی دوبارہ شروع کر دے تاکہ کم اخراجات میں حج و عمرہ کرنے والے مومنوں کے لیے کچھ نہ کچھ بندوبست تو ہو سکے۔ [محمد سلیم چنیوٹی، منیجر الاعتصام لاہور]

اسلامی بینکاری کی حقیقت!

حافظ ذوالفقار علی شیخ الحدیث ابو ہریرہؓ شریعہ کالج لاہور

بازاری قیمت ہوگی اس پر میں خرید لوں گا تو اس میں غرر واضح ہے۔

بینک اپنا حصہ کس قیمت پر فروخت کرتا ہے؟

اس تحقیق کی غرض سے جب ہم نے اسلامی بینکاری کے ریسرچ سکالر جناب محمد ایوب جو اسٹیٹ بینک میں شعبہ اسلامی بینکاری کے اسسٹنٹ رہے ہیں اور انہوں نے اس موضوع پر انگریزی میں ایک کتاب بھی لکھی ہے جوں دن سے شائع ہو چکی ہے، سے پوچھا تو ان کے بقول بینک اپنے پونٹس نامیٹل قیمت پر فروخت کرتا ہے۔ کیوں کہ بینک کا طریقہ یہ ہوتا ہے کہ اپنے لگائے ہوئے سرمائے کو مختلف پونٹس میں تقسیم کر لیتا ہے۔ مثلاً اگر بینک نے دس لاکھ روپیہ لگایا ہے تو وہ اس کو پچاس پچاس ہزار کے بیس پونٹس میں تقسیم کرے گا، جو کلائنٹ نے وقفے سے اتنی ہی قیمت میں خریدنے ہوتے ہیں۔ ہمارے اس سوال پر کہ یہ تو شریعہ سٹینڈرڈز کے مطابق جائز نہیں، انہوں نے کہا کہ شریعہ سٹینڈرڈز مشارکہ متناقصہ کو شریعۃ العنان جو کہ شرکہ عقد کی قسم ہے کہ تناظر میں دیکھتا ہے جب کہ اسلامی بینک اس کو شرکہ ملک میں شمار کرتے ہیں۔ شرکہ عقد میں تو قیمت اسمیہ پر فروخت کرنے کا معاہدہ نہیں ہو سکتا البتہ شرکہ ملک میں جائز ہے۔ لیکن یہ رائے دو وجہ سے درست نہیں۔

①..... بقول ڈاکٹر رفیق یونس مشارکہ متناقصہ میں بینک کی غرض شراکت داری نہیں ہوتی، نہ اس کے پیش نظر بیع اور اجارہ ہی ہوتا ہے بلکہ اصل مقصد تمویل ہے۔ اس میں بیع اور اجارہ کو گھسیٹنے کا مقصد تو صرف تمویل کے ذریعے فائدہ حاصل کرنا ہے۔ جیسا کہ ہم پیچھے ان کے حوالے سے بیان کر آئے ہیں۔

②..... شرکہ ملک میں کوئی فریق دوسرے کو اس پر مجبور نہیں کر سکتا کہ وہ ضرور اس کا حصہ خریدے جب کہ یہاں شروع ہی میں یہ معاہدہ ہو

مشارکہ متناقصہ میں بینک اپنے حصے کے پونٹ کس قیمت پر بیچے گا:

یہاں چار صورتیں ہی ممکن ہیں:

①..... بینک نے جتنی رقم لگائی ہے اس سے زیادہ کے بدلے

بیچے۔ ②..... اتنے ہی کا بیچے۔

③..... اس سے کم پر بیچے۔

④..... بازاری قیمت کے مطابق فروخت کرے۔

تیسری صورت ممکن نہیں کیوں کہ اس میں بینک راضی نہیں ہوگا۔ باقی تین صورتیں شرعاً جائز نہیں۔ پہلی صورت اس لیے کہ اس میں گویا بینک نے ضمانت لی ہے کہ اس کا رأس المال مع نفع اسے لوٹایا جائے گا۔ یہ شراکت کے اصولوں کے خلاف ہے۔ شرکت کی تو بنیاد ہی اس پر ہے کہ نفع اور نقصان میں دونوں شریک ہوں گے گویا یہ حصول سود کا ایک حیلہ ہے۔

دوسری صورت (یعنی اتنے ہی کا بیچے) کو خود اسلامی بینکنگ کے ماہرین ناجائز قرار دیتے ہیں۔ چنانچہ المعاییر الشرعیہ میں ہے:

”ولا يجوز اشتراط البيع بالقيمة الاسمية۔“

”نامیٹل قیمت پر بیع کی شرط لگانا جائز نہیں۔“ [ص ۲۰۷]

دوسری جگہ ہے:

”ولا يجوز الوعد بالشراء بالقيمة الاسمية۔“

”قیمت اسمیہ پر خریدنے کا وعدہ کرنا ناجائز ہے۔“ [ص ۱۹۹]

آخری صورت اس لیے جائز نہیں کہ اس میں غرر پایا جاتا ہے کیوں کہ کلائنٹ کی طرف سے خریدنے کا وعدہ لازمی ہوتا ہے جس سے وہ منحرف نہیں ہو سکتا۔ اس کے متعلق ہم اوپر بتا چکے ہیں کہ بیع میں لازمی وعدہ بیع ہی کی ایک شکل ہے۔ جب بیع اس شرط پر ہو کہ مستقبل میں جو

جاتا ہے کہ کلائنٹ بینک کا حصہ خریدنے کا پابند ہوگا۔ ڈاکٹر رفیق یونس مصری بینکوں میں رائج مشارکہ متناقصہ پر روشنی ڈالتے ہوئے لکھتے ہیں:

”ولا شك ان المشروعات تكون حيث يكون الوعد غير ملزم والتناقص بالقيمة السوقية، والتنازل عن الملكية تدريجياً مع كل قسط..... وقل من يفعل ذلك كله من المصارف الإسلامية، سبب ذلك ان هذه العملية ظاهرها المشاركة وحقيقتها التمويل المصرفي -“ [المصارف الإسلامية: ص ۴۲]

”اس میں کوئی شبہ نہیں کہ یہ تب جائز ہو سکتا ہے جب وعدہ لازمی نہ ہو اور بازاری قیمت پر فروخت ہو اور بینک اپنی ملکیت سے ہر قسط سے تدریجاً دست کش ہو۔ شاؤنا در ہی کوئی اسلامی بینک ایسا ہوگا جو یہ تمام شرطیں پوری کرتا ہو۔ اس کا سبب یہ ہے بظاہر یہ کارروائی مشارکہ اور حقیقت میں بینکنگ فنانسنگ ہے۔“

تورق:

مروجہ اسلامی بینکوں میں تمویل کا چوتھا ذریعہ تورق ہے۔ اس کا مطلب ایسی بیع ہے جس کا مقصد چیز کو ذاتی استعمال میں لانا یا نفع کمانا نہیں بلکہ محض نقدی حاصل کرنا ہوتا ہے۔ مثلاً ایک شخص کو نقدی کی ضرورت ہے تو وہ کوئی چیز ادھار زیادہ قیمت پر خرید کر نقد کم پر فروخت کر دے۔ اس میں یہ ضروری ہوتا ہے کہ وہ چیز کسی تیسرے شخص کو فروخت کرے نہ کہ اسی کو جس سے خریدی ہے۔ چنانچہ الموسوعة الفقهية الكويتية میں بیع تورق کا اصطلاحی معنی یوں لکھا ہے:

”والتورق في الاصطلاح ان يشتري سلعة نسيئة ثم يبيعها نقدا بغير البائع بأقل مما اشتراها به ليحصل بذلك على النقد -“

”اصطلاح میں تورق کا معنی یہ ہے کہ آدمی کوئی چیز ادھار خریدے پھر بیچنے والے کے علاوہ کسی دوسرے کے پاس قیمت خرید سے کم قیمت پر فروخت کر دے تاکہ اس طریقہ سے نقد رقم

حاصل کر سکے۔“

شیخ الاسلام امام ابن تیمیہ رحمہ اللہ فرماتے ہیں:

”ولو كان مقصود المشتري الدرهم وابتاع السلعة إلى أجل لبيعها ويأخذ ثمنها فهذا يسمى التورق -“ [مجموعه فتاوى: ۲۹ ص ۳۰]

”اگر خریدار کا مقصد درہم ہو اور وہ ادھار سودا خریدے تاکہ اسے بیچ کر پیسے حاصل کر سکے تو اسے تورق کہتے ہیں۔“

دوسری جگہ بیع عینہ اور تورق میں فرق بیان کرتے ہوئے لکھتے ہیں:

”واما الذي لم يعد الى البائع بحال بل باعها المشتري من مكان آخر لجاره فهذا يسمى التورق -“ [مجموعه فتاوى: ۲۹ ص ۴۳]

”جب چیز کسی بھی حالت میں بائع کی طرف نہ لوٹے بلکہ مشتری اس کو دوسری جگہ فروخت کر دے تو اسکو تورق کہا جاتا ہے۔“

تورق اور بیع عینہ میں فرق:

امام ابن تیمیہ رحمہ اللہ فرماتے ہیں:

”فهذا المضطر إن أعاد السلعة إلى بائعها فهي العينة وإن باعها لغيره فهو التورق -“

[اعلام الموقعين، ج: ۳، ص: ۹۴۹]

”مجبور شخص اگر چیز کو بیچنے والے کے پاس فروخت کرے تو اس کو عینہ کہتے ہیں اگر وہی چیز کسی دوسرے کے پاس فروخت کرے تو اس کو تورق کہتے ہیں۔“

دوسری جگہ لکھتے ہیں:

”فَأَحْمَدُ رَحِمَهُ اللَّهُ تَعَالَى أَشَارَ إِلَى أَنَّ الْعَيْنَةَ إِنَّمَا تَقَعُ مِنْ رَجُلٍ مُضْطَرٍّ إِلَى نَقْدٍ لِأَنَّ الْمُوسِرَ يَصْنَعُ عَلَيْهِ بِالْقَرْضِ فَيَضْطَرُّ إِلَى أَنْ يَشْتَرِيَ مِنْهُ سَلْعَةً ثُمَّ يَبِيعُهَا فَلِإِنْ اشْتَرَاهَا مِنْهُ بَاعَهَا كَأَنَّهُ عَيْنَةٌ وَإِنْ

بَاعَهَا مِنْ غَيْرِهِ فَهِيَ التَّورُقُ -“

[تہذیب السنن: ج ۵ ص ۱۰۸]

”امام احمد رحمہ اللہ نے اس طرف اشارہ کیا ہے کہ بیع عینہ وہ شخص کرتا ہے جو نقدی کا محتاج ہوتا ہے۔ کیوں کہ خوشحال شخص اُسے قرض دینے میں بخل سے کام لیتا ہے تو وہ اس پر مجبور ہو جاتا ہے کہ اس سے کوئی چیز خرید کر اُسے بیچ دے۔ اگر اس چیز کو وہ بیچنے والا ہی خریدے تو یہ بیع عینہ ہوتی ہے اور اگر وہ کسی دوسرے کے پاس بیچے تو اس کو تورق کہتے ہیں۔“

قطر کے معروف عالم ڈاکٹر علی احمد سالوس لکھتے ہیں:

”والتورق بهذا المعنى هو العينة عند الأئمة الأربعة ومن جاء بعدهم بضعة قرون ولعل شيخ الاسلام ابن تيمية هو أول من ذكر هذا التورق ثم جاء أقوال الحنابلة من بعده -“

[موسوعة الفقهية المعاصرة: ص ۸۹۸]

”ائمہ اربعہ اور ان کے بعد کئی صدیوں تک جو آئے ان کے نزدیک ان معانی میں تورق بیع عینہ ہی ہے۔ شاید شیخ الاسلام ابن تیمیہ رحمہ اللہ ہی وہ شخص ہیں جنہوں نے اس تورق کا ذکر کیا پھر ان کے بعد فقہائے حنابلہ کے اقوال میں اس کا تذکرہ آیا ہے۔“

الموسوعة الفقهية کے مطابق اس اصطلاح کا ذکر صرف فقہاء حنابلہ کے ہاں ملتا ہے دوسرے فقہاء اسے بیع عینہ کے تحت زیر بحث لاتے ہیں۔

”يذكر الفقهاء التورق في بحث بيع العينة والبيع المنهى عنها والربا -“

”فقہاء بیع تورق کو بیع عینہ ممنوعہ بیوع اور سود کی بحث میں ذکر کرتے ہیں۔“

تورق کا شرعی حکم:

اس کے شرعی حکم میں تین آراء ہیں:

①..... سعودی عرب کے سابق مفتی اعظم شیخ عبدالعزیز بن

باز رحمہ اللہ کی رائے میں یہ جائز ہے۔ [فتاویٰ اسلامیہ، ج ۲، ص ۲۴۳] بعض دوسرے علماء کی بھی یہی رائے ہے۔

②..... شیخ عثیمین رحمہ اللہ کی رائے میں اگر انسان کو رقم کی ضرورت ہو اور یہ جائز طریقے سے ممکن نہ ہو اور عقد میں سود کی مشابہت نہ پائی جائے اور آدمی چیز کو قبضے کے بعد ہی فروخت کرے تو اس کی اجازت ہے ورنہ نہیں۔ [رسائل فقہیہ: ص ۱۰۷]

③..... یہ کسی بھی صورت جائز نہیں۔

شیخ الاسلام امام ابن تیمیہ رحمہ اللہ فرماتے ہیں کہ حضرت عمر بن عبدالعزیز اور ایک روایت کے مطابق امام احمد بن حنبل رحمہ اللہ نے اس کو مکروہ کہا ہے۔ حضرت عمر بن عبدالعزیز فرماتے ہیں:

“التورق أخية الربا أى أصل الربا وهذا القول أقوى-“ [مجموعه فتاوى: ۲۹ ص ۴۳۱]

”تورق ربا کی جڑ ہے یعنی ربا میں ملوث کرنے کا باعث ہے یہ قول زیادہ قوی ہے۔“

عظیم محدث امام ابن قیم رحمہ اللہ فرماتے ہیں:

”وكان شيخنا يمنع من مسألة التورق وروجه فيها مرارا وأنا حاضر فلم يرخص فيها وقال المعنى الذى لأجله حرم الربا موجود فيها بعينه من زيادة الكلفة بشراء السلعة وبيعها والخسارة فيها فالشريعة لاتحرم الضرر الأدنى وتبيح ما هو أعلى منه -“ [اعلام الموقعين: ج ۳ ص ۹۵۰]

”ہمارے استاد (امام ابن تیمیہ رحمہ اللہ) تورق سے منع کرتے تھے۔ ان سے میری موجودگی میں متعدد مرتبہ پوچھا گیا تو انہوں نے اس کی اجازت نہ دی۔ وہ فرماتے تھے جس وجہ سے سود کو حرام قرار دیا گیا ہے وہ اس (تورق) میں بعینہ موجود ہے۔ اس کے ساتھ چیز خریدنے اور خسارے کے ساتھ بیچنے کی تکلیف الگ ہے۔ یہ کیسے ممکن ہے کہ شریعت کم تر ضرر کو تو حرام

قرار دے مگر بڑے ضرر کو جائز قرار دے۔“

الموسوعة الفقهية الكويتية میں لکھا ہے کہ جمہور علماء اس کو جائز سمجھتے ہیں۔ لیکن ڈاکٹر علی احمد سالوس رحمہ اللہ موسوعہ کے اس دعویٰ سے متفق نہیں ہیں۔ چنانچہ انہوں نے دلائل سے ثابت کیا ہے کہ جمہور فقہاء بھی اس کو غلط ہی قرار دیتے ہیں۔ ان کے خیال میں یہ بیع عینہ ہی میں شامل ہے۔ تفصیل کے لیے دیکھئے ان کی کتاب ”موسوعة القضايا الفقهية المعاصرة“

راجج رائے:

اگر قائلین اور مانعین کے دلائل کا موازنہ کیا جائے تو ان حضرات کی رائے زیادہ قوی معلوم ہوتی ہے جو اس کے عدم جواز کے قائل ہیں۔ نتیجے کے اعتبار سے تورق اور سود میں کوئی فرق نہیں ہے۔ کیوں کہ جب تورق میں اصل غرض نقدی حاصل کرنا ہے نہ کہ کسی بھی لحاظ سے چیز سے فائدہ اٹھانا تو ادھار کی صورت میں زیادہ قیمت لینے کا کوئی جواز باقی نہیں رہتا۔ اسی لیے تو امام ابن تیمیہ رحمہ اللہ نے فرمایا ہے کہ جس وجہ سے سود حرام ہے وہ اس میں بعینہ موجود ہے۔ بلکہ خرید و فروخت کی تکلیف اضافی ہے۔

بینکوں میں تورق کا استعمال:

ہماری معلومات کے مطابق پاکستان میں ابھی تک اسلامی بینکوں نے اس پر عمل شروع نہیں کیا۔ البتہ ملائیشیا اور بعض عرب ممالک میں کچھ سالوں سے اس کا استعمال جاری ہے۔ زیادہ تر یہ معاملہ عالمی مارکیٹ میں میٹل جیسے زنک، برنز، نکل اور تانبے وغیرہ کے سودوں میں کیا جاتا ہے۔ اس کی صورت یہ ہوتی ہے کہ ایک ایسا گاہک جس کو نقدی کی ضرورت ہوتی ہے اسلامی بینک سے یہ کہتا ہے کہ وہ اس نوع کا میٹل جو عام طور پر دوسرے ملک میں ہوتا ہے، ادھار قسطوں پر خریدنے کے لیے تیار ہے۔ یہ سود میٹل کے یونٹ کے حساب سے ہوتا ہے۔ جس کا وزن اور قیمت طے ہوتی ہے اور یہ بھی پہلے ہی طے ہوتا ہے کہ سود اکمل ہونے کے بعد بینک گاہک کے وکیل کی حیثیت سے اس کو آگے فروخت کر کے

رقم اس کے کھاتے میں جمع کر دے گا جو وہ نکلوا کر اپنی ضرورت پوری کر سکے گا۔ ظاہر ہے کہ بینک نے ادھار کی صورت میں زیادہ قیمت لگانی ہے اور آگے کم قیمت پر فروخت کرنا ہے۔ دونوں سودوں کے درمیان جو فرق ہوگا وہ بینک کا نفع ہوگا۔ مثلاً بینک نے ایک لاکھ ڈالر کا ایک سود ادھار قسطوں پر خریدا ہے تو وہ اس کے وکیل کی حیثیت سے آگے اس کو پچانوے ہزار ڈالر میں فروخت کر کے رقم اس کے کھاتے میں جمع کروا دے گا۔ جس سے وہ اپنی مالی ضرورت پوری کر لے گا۔ بینک ایک لاکھ ڈالر قسطوں میں وصول کرے گا۔ اس طرح بینک کو پانچ ہزار ڈالر کا فائدہ ہو جائے گا۔ تورق کی یہ قسم کئی لحاظ سے سطور بالا میں بیان ہونے والی قسم سے مختلف ہے۔

①..... اس میں فروخت کنندہ یعنی بینک خریدار اور فروخت کنندہ کے درمیان واسطہ ہوتا ہے۔ جب کہ پہلی قسم میں فروخت کنندہ کا درمیان میں کوئی کردار نہیں ہوتا۔

②..... تورق کی اس نوع میں نقدی کا ضرورت مند خود بینک سے جس کا اب وہ مدیون (مقروض) ہو چکا ہے رقم وصول کرتا ہے، جب کہ تورق کی اول الذکر قسم میں وہ آخری خریدار سے خود وصول کرتا ہے۔ اس میں پہلے فروخت کنندہ کا کوئی دخل نہیں ہوتا۔

③..... اسلامی بینکوں میں رائج تورق ادھار اور نقد دو بیعوں کا مجموعہ ہوتی ہے۔ جو حقیقت میں ایک دوسرے کے ساتھ مشروط ہوتی ہے۔ فقہی تورق میں یہ چیز نہیں ہوتی۔

④..... فقہی تورق میں وہ چیز زیادہ یا قیمت خرید پر بکنے کا احتمال بھی ہوتا ہے لیکن بینکوں میں رائج تورق میں اس کا کم قیمت پر بچنا طے ہوتا ہے۔

اسکی شرعی حیثیت:

①..... جب رائج رائے کے مطابق تورق بذات خود منع ہے تو یہ صورت بد رجحان منع ہونی چاہیے کیوں کہ یہ کئی لحاظ سے اس سے مختلف ہے اور پھر سب کام بینک کے کرنے کی وجہ سے اس کی مشابہت

سود اور بیع عینہ سے ہو جاتی ہے۔

②..... نبی ﷺ کا فرمان ہے ایک بیع میں دو شرطیں درست نہیں۔ اس میں تو کئی شرطیں پائی جاتی ہیں مثلاً:

① یہ شرط کہ مشتری بینک کو وکیل بنائے گا۔

② مشتری وکالت منسوخ نہیں کر سکتا۔

③ بینک کی قیمت خرید سے زیادہ پیسے دے گا۔


④ آگے کم قیمت پر فروخت کرے گا۔

③..... جس چیز پر سودا ہوتا ہے وہ بینک کے پاس پہلے سے موجود

نہیں ہوتی بلکہ بینک بعد میں خریدتا ہے۔ اس طرح یہ مباحہ للامر بالشراء ہے جو بذات خود جائز نہیں۔

خلاصہ:

مذکورہ بالا تفصیل سے یہ بات ثابت ہوتی ہے کہ اسلامی بینکوں کے معاملات شرعی اصولوں سے ہم آہنگ نہ ہونے کی بنا پر واقعی مشکوک ہیں لہذا ان سے احتراز واجب ہے۔ بعض لوگ یہ دلیل دیتے ہیں کہ اسلامی بینکوں نے شریعہ ایڈوائزر رکھے ہوئے ہیں جو تمام امور کی نگرانی کرتے ہیں۔ اگر اسلامی بینکوں میں شرعی اصولوں کا پورا خیال نہیں رکھا جاتا تو وہ تائید کیوں کرتے ہیں۔ ہم اس کے جواب میں اپنی طرف سے کچھ کہنے کی بجائے اسلامی بینکاری کے حامی اور متحدہ عرب امارات میں Emirates Islamic Bank کے شریعہ بورڈ کے ممبر جناب عبدالعظیم ابوزید کے ایک بیان کا حوالہ دینا کافی سمجھتے ہیں جو ۱۵ اپریل کو I.B.F Net پر شائع ہو چکا ہے۔ اس کے مطابق انہوں نے دیئی میں اسلامک فنانس فورم میں تقریر کرتے ہوئے واضح الفاظ میں کہا کہ شریعہ سکلر کرپٹ ہو چکے ہیں اور بینک صرف اُن کے پاس جاتے ہیں جو ان کے حق میں ہوتے ہیں۔ انہوں نے Arabian Business.Com کو انٹرویو دیتے ہوئے یہ بھی کہا کہ اسلامک فنانس سیکر خطرے میں ہے۔ انہوں نے کہا کہ بینک کا مقصد صرف زیادہ سے زیادہ نفع کمانا ہوتا ہے۔ اس لحاظ سے کنفیٹل اور (رائج) اسلامک فنانس میں کوئی فرق نہیں۔



دعائے مغفرت

محمد اسحاق وٹو سابقہ منیجر تنظیم اہل حدیث لاہور کے والد گرامی گزشتہ دنوں میوہپتال لاہور میں انتقال فرما گئے۔ انا للہ وانا الیہ راجعون موصوف کی نماز جنازہ ان کے بھائی مولانا محمد منشاء وٹو خطیب بمبائوالی سیالکوٹ نے پڑھائی۔ مرحوم کو ان کے آبائی قبرستان جھوک دادو طور فیصل آباد میں سپرد خاک کیا گیا۔ قارئین سے مرحوم کی مغفرت اور بلندی درجات کے لیے دعاؤں کی درخواست ہے۔

شریک غم: شہادت طور

منیجر تنظیم اہل حدیث لاہور: 0300-4583187

حز اعظم جس میں رسول اللہ کی بتائی ہوئی دعائیں ان سب کے لیے علاج ہے۔ پانچ روپے کے ڈاک ٹکٹ بھیج کر طلب کریں۔

بسم اللہ الرحمن الرحیم کو قبل تحریر لکھنا سنت نہ لکھنا جہالت، پانی میں پھونک مارنا منع ہے۔ [ترمذی]

جادو اور اس کا علاج

اللہ کے بندو! در در کی ٹھوکریں کھا کر ذلیل نہ ہو۔ کچے نمازی بنیں، تلاوت قرآن مجید بہ کثرت کریں۔ شیاطین کے کراؤں فریب سے بچنے کا مسنون طریقہ سیکھیں۔ نبی کریم ﷺ کے فرمان کے مطابق ہر فرض نماز کے بعد اور صبح و شام ایک مرتبہ سورۃ الاخلاص، سورۃ الفلق، سورۃ الناس پڑھ لیا کریں اور رات کو سوتے وقت یہی تین سورتیں ایک ایک بار پڑھ کر اپنی پتیلیوں پر پھونک مار کر سر سے لے کر پاؤں تک پھیر لیا کریں۔ اسی طرح تین دفعہ پڑھنا اور تین دفعہ دم کرنا سنت ہے۔ [بخاری] تمہارے گھر میں کوئی جادو نہیں ہوگا، شریک و ظنیفے چھوڑ دیں سب تعویذ توڑ دیں۔ سورۃ البقرۃ کی گھر میں تلاوت کریں جنات اور شیاطین تمہارے گھر سے بھاگ جائیں گے اور بفضل اللہ تعالیٰ آپ کا گھر امن کا گہوارہ بن جائے گا دشمن ذلیل ہو جائیں گے۔

دنیا بھر مخالف ہو فلک بھی ہو بعد میرا بگڑتا کچھ نہیں یارب نگہبان ہو جو تو میرا خوب جان لیں! نبی کریم ﷺ نے فرمایا جس نے تعویذ لکھا یا اس نے شرک کیا۔ [مسند احمد] پھر یہ بھی فرمایا جو تعویذ لکھا اس کی مراد کو پورا نہ فرمائے یہ بھی فرمایا جو تعویذ سے بات پوچھنے والے کی چالیس رات کی نماز قبول نہیں ہوگی یہ بھی فرمایا جو تعویذ کی تصدیق کرے فَقَدْ غَفَرَ وہ کافر ہو گیا۔ مسلم، احمد، ابوداؤد و سنن صحیح اگر رزق حلال مکانا رزق حلال کھانا فرض ہے۔ سود و رتعویذ فروش تو حرام خور ہیں ان کے قریب تک نہ جاؤ۔ جادوگر تعویذ فروش ملاں عیبر ملک جان و مال ایمان عزت کے بدترین ڈاکو ہیں۔ ان سے بچنا اور اپنی قوم کو بچانا ضروری ہے۔ قَافِلُہُمْوَا وَلَا تَغْلِبْہُمْوَا (پھر نہ کہنا ہمیں خبر کیوں نہ دی۔) آسان عمرہ و حج کی کتاب بھی مفت طلب کریں۔

[کتاب ملنے کا پتا: ٹیلیٹریڈرز، کچھی گلی نمبر ۱، میرٹ روڈ کراچی]

اسلامی درس گاہوں میں تعلیم قرآن کا جامع اور صحیح طریقہ رائج کریں

مولانا محمد بشیر (مدیر معہد اللغة العربیة، اسلام آباد)

پس چہ باید کرد؟

ہوں گے۔ یوں اس جزء کے کل چالیس (۴۰) نمبر ہوں گے۔

۳..... المناقب:

آخر میں معلم ان آیات کریمہ کے جملوں اور مضمون پر زیر تعلیم بچوں کے معیار کے مطابق آسان عربی زبان میں سوالات تختہ سیاہ پر لکھے گا اور بچے ان سوالات کے عربی میں جواب دینے کی زبانی مشق کریں گے اور بعد میں ان سوالات اور ان کے جوابات کو اپنی کاپیوں میں لکھیں گے۔ اس جزء کے تیس (۳۰) نمبر ہوں گے۔

(۱) مجوزہ تبدیلیاں

ملکی درس گاہوں میں کتاب اللہ کی ایسی معیاری اور جامع تدریس کے لیے ہمیں اس کے موجودہ طریقہ تدریس میں درج ذیل دو بڑی تبدیلیاں کرنا ہوں گی۔

(۱) قرآن کریم کے الفاظ کی لغوی تشریح کو بہتر اور منظم اسلوب میں

پڑھایا جائے:

اس وقت ترجمہ قرآن کریم پڑھاتے ہوئے اکثر معلمین قرآنی الفاظ کی جو تشریح کرتے ہیں وہ بہت کم اور سرسری ہوتی ہے، اور وہ بھی اکثر زبانی بتادی جاتی ہے اور بچوں کو امان نہیں کرائی جاتی، الا ماشاء اللہ۔ اس لیے اس سے زیر تعلیم بچوں کے ذہنوں میں لغوی معلومات کو راسخ کرنے میں چنداں مدد نہیں ملتی۔ یہ سلسلہ بہر حال کم سن بچوں کی تعلیم و تربیت میں بہت مفید ہے۔ اس لیے اسے زیادہ مؤثر اور منظم صورت دینے کی ضرورت ہے۔ اس مقصد کی تکمیل کے لیے دو باتوں کو واضح اور متعین کر لیا جائے۔

اسلامی مدارس کے ابتدائی سالوں میں جو طلباء اور طالبات عربی زبان اور اسلامی تعلیم کے مختلف علوم و فنون پڑھتے ہیں انہیں کتاب اللہ کی تعلیم و تدریس جدید تعلیمی نظریات اور تجربات کے مطابق اور عالمی سطح پر مسلمہ اور معیاری طریقہ تدریس کے مطابق کی جائے، جس کا خاکہ ذیل میں دیا جا رہا ہے۔ واللہ الموفق والمستعان

اولاً: اس مضمون کا موجودہ عنوان ”ترجمہ قرآن کریم“ بدل کر اسے تعلیم القرآن الکریم یا تدریس القرآن الکریم کا نام دیا جائے۔

ثانیاً: ان طلباء اور طالبات کے لیے تدریس القرآن الکریم کے ہر سبق میں درج ذیل تین اجزاء یا حصے ہوں:

①..... شرح الکلمات

②..... ترجمۃ الآیات وشرحہما

③..... المناقب

۱..... شرح الکلمات:

معلم ہر سبق کے شروع میں اس کی مقررہ آیات کریمہ کے الفاظ اور تراکیب کی لغوی تشریح کو تختہ سیاہ پر لکھے تاکہ بچے اسے اپنی کاپیوں میں درج کریں۔ اس جزء کے تیس (۳۰) نمبر ہوں گے۔

۲..... ترجمۃ الآیات وشرحہما:

بعد ازاں معلم ان آیات کریمہ کا مقامی زبان میں ترجمہ کرے اور بچوں کے معیار کے مطابق ان کی تشریح کرے۔

اس ترجمے کے پچیس (۲۵) نمبر اور تشریح کے پندرہ (۱۵) نمبر

①.....ان مطلوبہ لغوی معلومات کا دائرہ متعین کر لیا جائے۔

②.....اور پھر انھیں جماعت کے طلباء کو پیش کرنے کا طریق کار واضح کر دیا جائے۔

(۱).....مطلوبہ لغوی معلومات:

①.....شروع میں صرف مشہور اور کثیر الاستعمال عربی افعال کا ماضی، مضارع، مصدر اور معنی بتائے جائیں۔

②.....اگر آیت کریمہ میں اسم مفرد استعمال ہوا ہے تو اس کا معنی اور جمع بتائی جائے، اور جمع کی صورت میں اس کا معنی اور مفرد بتایا جائے، وغیرہ۔

جب کہ دو تین پارے پڑھنے کے بعد ان میں درج ذیل معلومات کا اضافہ کر لیا جائے:

①.....مشہور افعال کے صلات یعنی ان حروف جر کے متعلق بتایا جائے جو ان افعال کو متعدی بنانے کے لیے استعمال ہوتے ہیں، مثلاً قال کے بعد ل استعمال۔ جیسے واذا قال ربك للملائكة، وغیرہ میں۔

②.....قرآن کریم میں مستعمل متضاد کلمات نیز مترادف کلمات بتائے جائیں۔

③.....اس مرحلے پر نسبتاً مشکل افعال اور اسماء کی تشریح بھی کی جائے۔

④.....لغت قرآن، صرف و نحو نیز علم بلاغت کی آسان اور عام فہم دیگر ایسی معلومات جنہیں معلم بچوں کے معیار کے مطابق مناسب تصور کرے، بھی لکھائی جائیں۔

(مزید راہنمائی اور نمونے کے لیے دیکھئے دلیل قصص النبیین جزء اول، دوم اور سوم)

(۲).....طریق کار:

یہ لغوی معلومات بچوں کو اس طریقے پر پڑھائی جائیں:

①.....معلم سبق پڑھانے سے قبل مقررہ آیات کے منتخب الفاظ کی تشریح تیار کر کے لائے۔

②.....اور وہ اسے درس کے شروع میں بچوں کے سامنے تختہ سیاہ پر لکھے۔

③.....اور بچے اسے آواز سے پڑھتے ہوئے یاد کریں اور اپنی کاپیوں میں لکھیں۔

④.....اور معلم اس امر کا اہتمام کرے کہ تمام بچے ان معلومات کو اپنی اپنی کاپیوں میں لکھیں۔

(۲) عربی زبان کے استعمالات اور سوال و جواب کی مؤثر تربیت دی جائے:

قرآن کریم کی عربی زبان نہایت آسان اور سلیس ہے۔ اس کے الفاظ سہل اور عام فہم ہیں اور زیادہ تر چھوٹی چھوٹی ترکیبات اور مختصر جملے اور ٹیٹھے میٹھے بول ہیں۔ پھر اہل زبان کے انتہائی معروف و مشہور محاورے اور استعمالات، اور اسلوب بیان اس قدر عام فہم کہ اوسط درجے کا قاری اسے بخوبی سمجھ لے۔ اس کی اس خوبی کو خود اللہ سبحانہ و تعالیٰ نے بیان فرمایا ہے:

﴿وَإِنَّهُ لَتَنْزِيلُ رَبِّ الْعَالَمِينَ ۝ نَزَلَ بِهِ الرُّوحُ

الْأَمِينُ ۝ عَلَى قَلْبِكَ لِتَكُونَ مِنَ الْمُنْذِرِينَ ۝

بِلِسَانٍ عَرَبِيٍّ مُبِينٍ﴾ [الشعراء: ۱۹۲-۱۹۵]

نیز فرمایا:

﴿وَهَذَا لِسَانٌ عَرَبِيٌّ مُبِينٌ﴾ [النحل: ۱۰۳]

میں یہ تسلیم کرتا ہوں کہ ہم عجمی مسلمان ہیں اور ہماری مادری اور قومی زبان عربی نہیں ہے۔ اس لیے ہمارے بچے قرآن کریم کی عبارت کو براہ راست عربی میں نہیں سمجھ سکتے۔ لیکن ہم اپنی اس کمزوری کے ازالے کی خاطر اپنے زیر تعلیم بچوں کو قرآن کریم کے ابتدائی فہم کے لیے ①.....اس کے الفاظ، ترکیبوں، اور مشہور محاوروں اور استعمالات کی

مناسب تشریح اور معنی یاد کراتے ہیں۔ نیز ②.....انھیں اس کی آیات کریمہ کا پورا ترجمہ پڑھاتے ہیں۔ تو اب ان کے لیے کتاب اللہ کے

ابتدائی فہم و مطالعہ کی راہ ہموار ہو جاتی ہے۔ پھر ③.....اس حقیقت کو مد نظر رکھیں کہ وہ ایک دینی درس گاہ کے طلباء اور طالبات ہیں اور ابتدائی

عربی زبان (نثر و نظم) کے کئی اسباق نیز علم صرف، علم نحو اور دوسرے کئی ایسے مضامین پڑھ رہے ہیں جو عربی زبان کے فہم اور استعمال میں معاون

اور خادم ہیں۔ اس لیے اب وہ قرآن کریم کے اسباق میں ابتدائی سطح کی

آسان عربی زبان میں سوال و جواب اور دیگر ایسی مشقوں کو حل کرنے کی اچھی قدرت رکھتے ہیں، جو ان کی مزید علمی اور لسانی ترقی میں معاون بنیں گی۔

اس لیے اس مرحلے پر معلم آیات قرآنیہ کے مضامین اور جملوں پر آسان عربی میں سوالات تیار کرے اور انہیں تختہ تحریر پر لکھے۔ بچے انہیں سمجھیں اور پھر عربی میں ان کے جوابات بولیں۔ جہاں ضرورت ہو معلم ان کی مدد کرے۔ بعد میں بچے سوال و جواب کی ایسی مشقوں کو اپنی کاپیوں میں لکھیں گے اور معلم ان کی تصحیح کرے گا۔

جب کہ اس کورس کے تیسرے اور چوتھے سال میں طلباء سبق کی مقررہ آیات کا عربی زبان میں مختصر خلاصہ بھی پیش کیا کریں گے۔

(۲) سورہ فاتحہ کی تدریس کی مثال

اب میں اپنی معروضات کو مزید واضح کرنے کے لیے اس مجوزہ تدریسی خاکے کے مطابق سورہ فاتحہ کی تدریس کی مثال پیش کرتا ہوں۔

(۱)..... شرح الکلمات:

معلم سبق کے شروع میں سورہ فاتحہ کے الفاظ کی درج ذیل تشریح تختہ تحریر پر لکھے گا جسے طلباء آواز سے پڑھتے ہوئے اپنی کاپیوں میں لکھیں گے۔

أَعُوذُ مِنْ پناہ مانگتا ہوں، عَاذَ يَعْوُذُ عَوْذًا وَعِيَاذًا ”پناہ مانگنا“
بِاللّٰهِ اللّٰذِی مِنْ

الشَّيْطَانِ الرَّجِيمِ رانده ہوا شیطان

بِسْمِ نَام سے (اصل میں بِاسْمِ تھا)

الرَّحْمَنِ بہت زیادہ رحم کرنے والا الذی یرحم کل شیء
الرَّحِيمِ سدا رحم کرنے والا الذی یرحم دائماً وأبداً .

الْحَمْدُ سب تعریفیں حَمْدٌ يَحْمَدُ حَمْدًا تعریف کرنا

رَبِّ پروردگارِ اَرْبَاب

العالمین جہانوں مِ عَالَم

یَوْمِ دِنِ اَیَّام الدِّین بدلہ

إِيَّاكَ صرف تیری ہی

نَعْبُدُ ہم عبادت کرتے ہیں عَبْدٌ يَعْبُدُ عِبَادَةً عبادت کرنا
نَسْتَعِينُ ہم مدد مانگتے ہیں اِسْتَعَانَ يَسْتَعِينُ اِسْتِعَانَةً

مدد مانگنا

أَهْدِنَا آپ ہماری راہنمائی کریں هَدَى يَهْدِي هُدًى
راہنمائی کرنا

الصِّرَاطِ الْمُسْتَقِيمِ سیدھی راہ

وَهُوَ سَبِيلُ الْأَنْبِيَاءِ وَالْمُرْسَلِينَ

أَنْعَمْتَ عَلَيْهِمْ جن پر تو نے انعام کیا أَنْعَمَ يُنْعِمُ اِنْْعَامًا
انعام کرنا

غیر وہ لوگ نہیں

الْمَغْضُوبِ عَلَيْهِمْ جن پر غضب ہوا۔

الضَّالِّينَ گمراہ لوگ

آمِينَ قبول فرما

(۲)..... ترجمۃ الآيات:

پھر معلم جماعت کو اپنی مقامی زبان میں ترجمہ پڑھائے گا اور زیر تعلیم بچوں کے معیار کے مطابق اس کی تشریح کرے گا۔

(۳)..... السَّنَاتُ:

التمرین الاول:

اب تیسرے مرحلے پر معلم تختہ تحریر پر سورہ فاتحہ کے بارے میں عربی میں درج ذیل سوالات لکھے گا جنہیں طلباء آواز سے پڑھتے ہوئے اپنی کاپیوں میں درج کریں گے:

۱۔ لَمَنِ الْحَمْدُ؟ (الحمد لله)

۲۔ مَنْ رَبُّ الْعَالَمِينَ؟

۳۔ مَنْ رَبُّ الْإِنْسَانِ؟

۴۔ مَنْ رَبُّ الْحَيَوَانِ؟

۵۔ مَنْ رَبُّ السَّمَاوَاتِ؟

۶۔ من رب الأرض؟

۷۔ من الرحمن؟

۸۔ من الذی یرحم کل شیء؟

۹۔ من الرحیم؟

۱۰۔ من الذی یرحم دائماً وأبداً؟

۱۱۔ من نعبد؟

۱۲۔ من نستعین؟

۱۳۔ من یهدینا الصراط المستقیم؟

۱۴۔ من یجیب دعاءنا؟

سوالات کی تحریر سے فراغت کے بعد معلم جماعت کو ان کے عربی میں جواب دینے کی مشق کرائے گا اور حسب ضرورت ان کی مدد بھی کرے گا۔ بعد میں بچے سوال و جواب کی اس مشق کو اپنی کاپیوں میں حل کر کے لائیں گے جنہیں معلم چیک کر کے ضروری تصحیح کرے گا۔

التمرین الثانی

اب معلم طلباء سے کہے کہ وہ اپنی کاپیوں میں الحمد للہ کی طرح کے عربی میں دس جملے لکھیں، مثلاً

۱۔ الحمد للہ

۲۔ التّحیات للّٰہ

۳۔ الشکر للّٰہ

۴۔ الأرض للّٰہ وغیرہ۔

معلم کے لیے مزید مشق:

اگر معلم چاہے اور وقت کی گنجائش ہو تو طلباء کو کہے کہ وہ اوپر کی مشق میں اپنے تمام عربی جملوں کے ترتیب وار سوالات بنائیں اور ان کے سامنے جوابات لکھیں، مثلاً

۱۔ لمن الحمد؟ ۲۔ لمن التّحیات؟ وغیرہ

آپ دیکھ رہے ہیں کہ الحمد للہ ان آسان مشقوں کو حل کرتے ہوئے بچے قرآنی عربی زبان کے پچاس ساٹھ جملے بآسانی لکھ بول رہے ہیں۔

(۳) بحث کے نتائج

①..... اس وقت اسلامی مدارس میں تعلیم قرآن کریم کا مروجہ طریقہ تدریس (ترجمہ قرآن کریم) اس کی تعلیم و تدریس کے صرف چالیس فیصد (40%) مقاصد پورے کر رہا ہے جب کہ ساٹھ فیصد (60%) بنیادی مقاصد نظر انداز کرتا ہے۔ اس بنا پر ہمارے طلباء اور طالبات کی تعلیم و تربیت کے کئی اہم گوشے تشنہ رہ جاتے ہیں۔

②..... قرآن کریم کی عربی زبان اور اسلوب بیان نہایت آسان اور پرکشش ہونے کے باوجود ہمارا طریقہ تدریس اور معلمین زیر تعلیم بچوں کو ان کے عملی استعمال اور لکھنے بولنے کی تربیت نہیں دیتے، جس کے نتیجے میں وہ اپنی نو عمری میں اس نقص سے برا اثر لیتے ہوئے جمود کا شکار ہو جاتے ہیں۔

③..... اپنے طلباء اور طالبات کی بہتر اور معیاری تعلیم و تربیت کے لیے اس ناقص طریقہ تدریس کی فوری اصلاح کرتے ہوئے اسے جدید تعلیمی تجربات اور تحقیق کے مطابق از سر نو ترتیب دینا ضروری ہے۔

④..... اگر ہم اپنی درس گاہوں کے اس طریقہ تدریس کی مناسب اصلاح اور ترقی کا اہتمام کر لیں تو ان کے طلباء اور طالبات کی علمی صلاحیت میں خاطر خواہ اضافہ ہوگا اور ملکی اور بین الاقوامی سطح پر ان درس گاہوں کا مقام اور وقار بڑھے گا۔

⑤..... اور ان کے فضلاء کے لیے اندرون و بیرون ملک مختلف میدانوں میں کام اور ترقی کے وسیع اور اچھے مواقع میسر ہوں گے، اور وہ چھ یا آٹھ سالہ تعلیمی کورس مکمل کرنے کے بعد نہیں، بلکہ صرف تین سالہ کورس کرنے کے بعد عربی زبان اور اسلامیات کے اچھے معلم بنیں گے۔ نیز وہ اعلیٰ تعلیم کے لیے عرب دنیا کی کسی یونیورسٹی میں داخلے کے اہل ہوں گے، ان شاء اللہ۔ وهو الموفق والمستعان

(۴) تقاضے اور ضروریات

كما لا يخفى على السادة العلماء والمدرسين قرآن کریم کی تعلیم و تدریس کو ترقی دینے کی اس تجویز پر اگر صدق دل اور محنت سے عمل کیا گیا تو یہ ان شاء اللہ تعالیٰ ہماری عظیم اسلامی

وطالبات کی راہنمائی اور مدد کے لیے مناسب دلیل یا مرشد المعلم (Teacher's guide) کی تیاری۔ الحمد للہ، معہد اللغة العربیة میں اس کی تیاری اور تصنیف کئی سال سے جاری ہے۔

②..... قرآن کریم کی اس نچ پر تعلیم و تدریس کی راہنمائی کے لیے معلمین اور معلمات کو کم از کم دو ہفتے کی تعلیمی تربیت دی جائے۔ یہ عملی تربیت وفاق کی سطح پر دی جاسکتی ہے۔ وفاق المدارس السلفیہ نے گزشتہ ماہ فیصل آباد میں ۱۵۰ معلمین اور معلمات کی تربیت کا پہلا کورس مکمل کراتے ہوئے اس میدان میں پہل کر دی ہے۔ ان عظیم مقاصد کی تکمیل کے لیے ایسے تربیتی کورسز کے انعقاد سے ہماری درس گاہوں کی بہتر تعمیر و ترقی کے راستے کھلیں گے اور ان کے فضلاء کو قومی اور بین الاقوامی سطح پر زیادہ پذیرائی حاصل ہوگی۔ ان کورسز کے انعقاد کے لیے موجودہ حکومت اور جامعۃ الدول العربیة (عرب لیگ) سے مناسب مالی اور فنی امداد لی جاسکتی ہے، ان شاء اللہ تعالیٰ۔



درس گاہوں کے نصاب تعلیم، طریقہ تدریس اور مجموعی ماحول میں ایک مثبت اور تعمیری انقلاب کا ذریعہ بنے گی، اور ان کے اسلامی اور ملی کردار اور عظمت میں اضافہ ہوگا۔ اس لیے محترم علماء اور مدرسین کو کتاب اللہ اور دوسرے علوم شرعیہ کی تدریس میں موجود اس دیرینہ نقص کا فوری ازالہ کرتے ہوئے اپنے طلباء اور طالبات کی زیادہ معیاری تعلیم و تربیت کا اہتمام کرنا چاہیے۔ اس اصلاحی مہم میں ایسے حضرات کو زیادہ مؤثر کردار ادا کرنا چاہیے جو ان عظیم اسلامی درس گاہوں کی ترقی کے لیے کام کر رہے ہیں۔ خصوصاً وہ حضرات جنہوں نے الجامعۃ الاسلامیہ العالمیہ اسلام آباد، الجامعۃ الاسلامیہ مدینہ منورہ اور مکہ، ریاض یا قاہرہ وغیرہ کی دوسری یونیورسٹیوں اور اداروں سے کسب فیض کیا ہے۔

البتہ اس تجویز کے مناسب اور مؤثر نفاذ کے لیے دو چیزوں کی فوری ضرورت ہوگی۔

①..... قرآن کریم کی ایسی تدریس میں معلمین اور طلباء

بسم اللہ الرحمن الرحیم کو قبل تحریر لکھنا سنت ۸۶ لکھنا بدعت

ٹھنڈے پہاڑوں میں تشریف لائیں۔ پانچ ہزار فٹ کی بلندی پر کیا ال وادی سون کو قرآن وحدیث کی تعلیم اور خوشبو سے منور اور معطر کیا جا رہا ہے، ماشاء اللہ۔ ماحول پرسکون، موسم خوشگوار، پانی میٹھا، جامع مسجد الرحمن برب سٹرک اب بتوفیق اللہ جو ہر آباد رمضان کالونی میں بھی مدرسہ فاطمہ الزہرا میں ۱۵۰ طالبات زیر تعلیم ہیں مزید ایک بہترین خطیب جو مدرس بھی ہوا ایک بہترین قاری جو بچوں کو قرآن مجید یا تجوید پڑھا سکے ایک مستری دومز دور کی ضرورت ہے۔ قیام و طعام اور معاوضہ معقول رہائشی مکان خریدنے کے لیے احباب رابطہ کریں۔ پہلے بذریعہ فونج معلومات حاصل کریں پھر تشریف لائیں۔ [قاری عبدالوہاب اعوان ناظم مدرسہ فاطمہ الزہرا رمضان کالونی جوہر آباد۔ موبائل 0333-6813820]

ضرورت خادم

ہمیں مسجد کے لیے ایک مختی اور متشرع خادم کی ضرورت ہے معقول مشاہرہ دیا جائے گا۔

[المعلن، انتظامیہ: جامع مسجد ابو بکر صدیق اہل حدیث سکیم موڑ، لاہور۔ فون: 0300-4071464]

ضرورت رشتہ

شرعی پردہ کی حامل کھاتے پیتے گھرانے سے ایک گریجویٹ لڑکی عمر تقریباً ۲۲ سال کے لیے کھاتے پیتے گھرانے کا ہم پلہ رشتہ درکار ہے۔ پہلے ہی خط میں جملہ تفصیلات لکھیں۔ رابطے کے لیے: صبح 10 بجے سے ایک بجے تک، شام 5 بجے سے 7 بجے تک۔ فون: 0321-4807641

مولانا عبدالرشید مجاہد آبادی

محمد اسحاق بھٹی

تھے اور غیر مسلم بھی۔ ہندوؤں کے اس گاؤں میں بیس گھر تھے جو سیاسی اصطلاح میں اقلیت میں تھے۔ لیکن یہ لوگ سرمایہ دار تھے اور سرمایہ دار ہونے کی وجہ سے گاؤں کے لوگوں پر ان کا اثر رعب کی حد تک پہنچ گیا تھا۔ اس گاؤں کا ایک ہندو خاندان اروڑہ برادری سے تعلق رکھتا تھا۔ ان میں ایک شخص کا نام گوراں دتیل تھا جو اس علاقے کا مشہور سا ہوکار، معروف سیٹھ اور بااثر کاروباری شخص تھا۔ پتوکی پرانی منڈی میں اس کا روٹی کا کارخانہ تھا۔ اس کا سودی کاروبار بھی عروج پر تھا۔ اس کے گھر میں ملکہ وکٹوریہ کی تصویر والے چاندی کے روپے تھیلیوں میں پڑے رہتے تھے جو وہ ضرورت مند قرض خواہوں کو سود پر دیتا تھا۔ جس مکان میں وہ اپنے اہل و عیال سمیت سکونت پذیر تھا، وہ بھی اس نے سودی سلسلے میں کسی مقروض سے حاصل کیا تھا۔

گوراں دتیل کے بڑے بھائی کا نام جیدیاں مل تھا۔ جیدیاں مل جب گرمیوں کے دنوں میں گھر سے باہر نکلتا تو جان محمد نامی ایک مسلمان اس پر چھتری کا سایہ کر کے اس کے ساتھ ساتھ چلتا تھا۔

گوراں دتیل نے پہلے ایک شادی کی، جس سے ایک بیٹے اور ایک بیٹی نے جنم لیا۔ بیٹے کا نام ہنراج اور بیٹی کا مالادیوی تھا۔ اس کے بعد اس کی یہ بیوی فوت ہو گئی۔ اب اس نے دوسری شادی کی۔ اس خاتون کا نام ریشم دیوی تھا۔ اس سے تین بیٹے پیدا ہوئے جن کے علی الترتیب نام یہ تھے: برج لال، کرشن لال اور حاکم چند۔ اس سے کچھ عرصے بعد عین عالم جوانی میں گوراں دتیل وفات پا گیا۔ اس وقت کرشن لال تیسرے سال میں تھا اور حاکم چند سب سے چھوٹا تھا جو باپ کی وفات کے چند روز بعد پیدا ہوا تھا۔ برج لال زیادہ سے زیادہ پانچ سال کا ہوگا۔

۱۹۴۹ء کے موسم سرما کے ابتدا میں پہلی دفعہ میں نے عبدالرشید کو دیکھا، جب حافظ محمد یحییٰ عزیز میر محمدی، خلیل اثری، ابو بکر صدیق سلفی اور اس فقیر کو پنجاب کے اہل حدیث مدارس کے طلباء کی تنظیم کے لیے مختلف مقامات میں جانے کا اتفاق ہوا۔ مجھے یاد پڑتا ہے لاہور سے روانہ ہو کر پہلا (یا دوسرا) پڑاؤ ہم نے موضع ڈھلیانہ میں کیا تھا۔ وہاں ایک دینی مدرسہ قائم تھا جو کسی زمانے میں ایک نیک دل بزرگ مولوی محمد الدین نے جاری کیا تھا۔ ان کی وفات کے بعد اس کے مہتمم حاجی قطب الدین کھل کو مقرر کیا گیا تھا جو اس علاقے کی معروف شخصیت تھے۔ ڈھلیانہ اس زمانے میں ضلع منٹگمری (حال ضلع ساہی وال) میں تھا۔ اب ضلع اوکاڑہ کی تحصیل رینالہ خورد میں ہے اور رینالہ سے بجانب جنوب با ماں بالا روڈ پر دس کلومیٹر کے فاصلے پر واقع ہے۔

ہم ڈھلیانہ کے اس مدرسے میں ایک رات رہے تھے۔ وہاں پندرہ سولہ سال کے ایک لڑکے کے متعلق بتایا گیا کہ یہ لڑکا پہلے ہندو تھا اور اس کا نام کرشن لال تھا، اب مسلمان ہو گیا ہے اور اس کا نام عبدالرشید ہے۔ یہ لڑکا اس مدرسے کا طالب علم تھا اور وہاں دینیات کی درسی کتابیں پڑھتا تھا۔ نکھرا ہوا گندمی رنگ، کھلی پیشانی، روشن آنکھیں، ناک نقشہ مناسب، چہرہ بالوں سے خالی۔

اب آئندہ سطور میں دیکھتے ہیں کہ چڑھتی جوانی کا یہ خوب رولڈ کا کرشن لال سے عبدالرشید کیسے بنا.....؟ لیکن اس سے پہلے اس کے مسکن اور اس کے خاندان کے بارے میں تھوڑی بہت معلومات سے آگاہ ہونا ضروری ہے۔

ضلع اوکاڑہ کی تحصیل رینالہ خورد میں ایک گاؤں اسلام پور کے نام سے موسوم ہے۔ قیام پاکستان سے قبل اس گاؤں میں مسلمان بھی آباد

کہ یہ اپنے ساتھ گھر کے کسی اور شخص کو بھی بلاتا ہے۔ اگر ایسا ہو جائے تو وہ لوگ مردے کے سر اور جسم پر زور سے لکڑیاں مار کر اسے نیچے کر دیتے ہیں۔

مردے کو وہ جلاتے اس لیے ہیں کہ دنیا میں اس نے جو پاپ اور گناہ کیے ہیں، وہ اس آگ سے ختم ہو جائیں اور وہ پاک صاف ہو کر اللہ کے دربار میں پہنچے اور سیدھا سرگ (بہشت) میں جائے۔

مردے کو جلانے کے تیسرے دن اس کے قریبی رشتے دار مرگھٹ میں جاتے ہیں اور اس کی راکھ میں سے اس کے پاؤں اور ہاتھوں کے بیس ناخن تلاش کرتے ہیں۔ پھر انھیں ایک صاف برتن یا کپڑے میں ڈال کر (اگر وہ امیر لوگ ہوں تو) اچھی خاصی تعداد میں دریاے گنگا میں جا کر ڈال دیتے ہیں، اس لیے کہ دریاے گنگا ان کے نزدیک پوتر دریا ہے اور اس کا پانی بابرکت ہے۔ اس سے مردے کو امن اور شانتی ملے گی۔ اگر مردے کے وارث غریب لوگ ہوں تو پھول (یعنی ناخن) کسی کپڑے میں باندھ کر تالاب یا نہر میں پھینک دیتے ہیں۔ تیسرے دن راکھ سے مردے کے ناخن تلاش کرنے کے عمل کو ان کے مذہب میں ”پھول چننا“ کہا جاتا ہے۔ اس دن مردے کے لیے ایصالِ ثواب کی نیت سے خیرات بھی کی جاتی ہے۔ یہ ان کے تیسرے دن کا عمل ہے۔ اس کے بعد موت کے ساتویں اور دسویں دن حلویا گائے کے دودھ کی کھیر پکا کر خیرات کرتے ہیں، جسے وہ ”پن دان“ کہتے ہیں۔ زیادہ تر کھیر وہ اپنے پنڈت کو دیتے ہیں۔ جو چیزیں تیسرے، ساتویں اور دسویں دن خیرات میں دی جاتی ہیں، ان پر پنڈت کچھ پڑھتا بھی ہے۔ موت پر چالیس دن گزر جائیں تو زیادہ تعداد میں لوگوں کی دعوت کی جاتی ہے اور دھوم دھام سے ان کو کھلایا پلایا جاتا ہے۔ چالیسویں پر ان کی مذہبی رسوم ختم ہو جاتی ہیں۔

غنی شادی کی رسوم اور خاص دنوں کے تعین کے ساتھ ان پر عمل کے سلسلے کی بہت سی باتیں ہمارے ہاں ہندوؤں سے آئی ہیں اور افسوس ہے کہ ہمارے لوگ انھیں اسلامی احکام سمجھ رہے ہیں۔ شادی بیاہ کے موقع پر تیل، مہندی، سہرا بندی وغیرہ رسوم ہم نے ہندوؤں سے لی

ہندوؤں کے عقیدے کے مطابق جب کوئی شخص مرنے کے قریب ہو تو اسے چار پائی سے اتار کر زمین پر لٹا دیا جاتا ہے۔ چار پائی پر موت کو ان کے نزدیک نحوست اور بد نصیبی کی علامت سمجھا جاتا ہے۔ چنانچہ گوراں دتیل کو زمین پر لٹا دیا گیا اور وہیں اس کی موت واقع ہوئی۔ موت کے بعد ہندوؤں کے مذہب کی رو سے مرنے والے کو پنڈت غسل دیتا ہے۔ پھر اس کی اترتی یعنی میت کو مرگھٹ میں لایا جاتا ہے۔ وہاں لکڑیوں کے ڈھیر پر اسے رکھ دیا جاتا ہے، اس کے اوپر مزید لکڑیاں رکھ دی جاتی ہیں۔ اگر وہ امیر آدمی ہو تو اس پر دیسی گھی ڈالا جاتا ہے۔ اگر غریب ہو تو مٹی کے تیل کی دو تین بوتلیں ڈال دی جاتی ہیں اور پھر اس کا بڑا بیٹا اسے آگ لگا تا ہے۔ گوراں دتیل کے ساتھ بھی یہی کیا گیا۔ اس کے بڑے بیٹے ہنسراج نے (جو اس کی پہلی بیوی کے لطن سے تھا) باپ کی اترتی کو آگ لگائی اور ساتھ ہی یہ الفاظ زبان سے کہے:

”ہائے سری پٹاخا ماریا، لے رام کا نام۔“

سکھوں اور ہندوؤں میں یہ رواج چلا آ رہا ہے (یا ممکن ہے یہ ان کا مذہبی شعار ہو) کہ مرگھٹ سے واپسی پر یعنی مردے کو جلانے کے بعد وہ تقریباً چالیس قدم پر مرگھٹ کی طرف رخ کر کے کھڑے ہو جاتے ہیں اور وہاں کچھ پڑھ کر پھونکیں مارتے ہیں، جس کا مقصد ان کے نزدیک یہ ہوتا ہے کہ بدروح ان کی طرف نہ آئے، مرگھٹ ہی میں رہے۔ (میں نے بعض مسلمانوں کو بھی میت کو دفن کر کے چالیس قدم پر قبرستان کی طرف منھ کر کے دعا کرتے دیکھا ہے۔ معلوم نہیں یہ مسئلہ انھیں کہاں سے ملا ہے۔)

مردے کو جلانے کے لیے بھی ہندوؤں کے ہاں غریب اور امیر کا فرق ہے۔ امیر آدمی کو صندل یا پینپل کی لکڑی سے جلایا جاتا ہے کہ ان درختوں کی لکڑی ان کے نزدیک پوتر اور پاک ہوتی ہے اور غریب آدمی کو جو لکڑی میسر آ جائے اس سے جلا دیا جاتا ہے۔ کہتے ہیں بعض اوقات آگ لگنے سے کچھ دیر بعد مردے کے جسم میں کھنچاؤ سا پیدا ہو جاتا ہے، جس کی وجہ سے وہ اکڑ کر اوپر کو ہو جاتا ہے یا ہلنے لگتا ہے۔ یہ ان کے نزدیک نحوست کی علامت ہے۔ اس کا مطلب وہ یہ لیتے ہیں

ہیں۔ سیاست میں تو ہم ان کے شدید مخالف ہیں، لیکن ان معاملات میں ہمارا رویہ ان سے بہت حد تک ملتا جلتا ہے۔

تیسرے دن ”پھول“ کی رسم پر ہندو لوگ اپنے پنڈت کو نقد روپے بھی دیتے ہیں اور گھر لے جانے کے لیے پھل فروٹ بھی اسے دیے جاتے ہیں۔ اسی طرح ساتویں، دسویں اور چالیسویں پر بھی اس کی سیوا کی جاتی ہے۔ ہم بھی قل اور ختم وغیرہ کے مواقع پر اپنی حیثیت کے مطابق مولوی صاحب کی خدمت کرتے ہیں۔

کرشن لال کی سوتیلی بہن مالادوی شادی شدہ اور بچوں والی تھی، اس کی وفات کے بعد اس کے ساتھ بھی وہی ہوا جو اس کے باپ کے ساتھ ہوا تھا۔ بلکہ اس میں ایک اضافہ یہ کیا گیا کہ اس کی آنکھوں میں نیل ڈالا گیا، پاؤں کے تلووں میں لوہے کی میخیں گاڑی گئیں اور زیورات پہنا کر اسے نذر آتش کیا گیا۔

سنہ ہے کہ ہندوؤں کا یہ عقیدہ ہے کہ بچوں والی عورت مرنے کے بعد جون بدل کر یعنی شکل اور ہیئت تبدیل کر کے کسی دوسرے روپ میں دوبارہ اپنے گھر آ جاتی ہے اور گھر والوں کو پریشان کرتی ہے۔ ممکن ہے مالادوی کی آنکھوں میں اس لیے نیل ڈالا گیا ہو کہ وہ اندھی ہو جائے اور اس دنیا کا پرانا گھر جسے وہ چھوڑ کر گئی ہے، اسے دکھائی نہ دے۔ تلوؤں میں میخیں اس لیے گاڑی گئی ہوں کہ وہ پاؤں سے چل نہ سکے اور زیورات اس لیے پہنائے گئے ہوں کہ عورتوں کو زیور سے پیار ہوتا ہے، مرنے کے بعد وہ اسے پہن کر خوش رہے اور ہماری طرف اس کا دھیان نہ جائے۔ ہندو مذہب عجیب قسم کے توہمات کا گورکھ دھندا ہے اور اس کی مختلف رسوم مختلف اسباب کی پیداوار ہیں، جن کو سمجھنا ہمارے بس کی بات نہیں۔ ان کی باتیں وہی جانیں۔

بات کرشن لال کی ہو رہی تھی۔ وہ مال دار گھرانے کا لڑکا تھا۔ اس کے آباء و اجداد نے اپنے خرچ سے گاؤں میں ایک مندر یعنی بت خانہ بنایا تھا، جس میں دیوتاؤں کی مورتیاں رکھی گئی تھیں، جن کی وہ پوجا کرتے تھے۔ مندر کی دیواروں پر متعدد تصویریں آویزاں کی گئی تھیں۔ ایک تصویر آدم اور حوا کی تھی۔ آدم کو وہ شیو جی مہاراج اور اماں حوا کو

پار پتی جی کہتے ہیں۔

یہاں یہ یاد رہے کہ اپنے خرچ سے تعمیر کردہ مندر کے علاوہ اس خاندان نے سکھوں کے گوردوارے کی تعمیر کے لیے بھی مالی امداد فراہم کی تھی اور اس گوردوارے میں سکھوں کی مذہبی کتاب گرنٹھ صاحب کو نہایت احترام سے اونچی جگہ پر رکھا گیا تھا۔ گاؤں میں دھرم شالہ بھی ان کی امداد سے تعمیر کیا گیا تھا، جس میں بہت سے بت رکھے گئے تھے۔

ہندوؤں کے کئی فرقے ہیں۔ ایک فرقے کا نام سنان دھرم ہے۔ اس فرقے سے تعلق رکھنے والے مورتی پوجتے ہیں، یعنی بت پرست ہیں۔ خود ہی مورتی بناتے ہیں، جسے وہ اپنا خدا مانتے ہیں، پھر اپنے ہاتھوں سے بنائے ہوئے بت کی پوجا کرتے ہیں۔ کرشن لال کا خاندان سنان دھرمی تھا اور یہ لوگ مٹی کی بنائی ہوئی مورتی کی پوجا کرتے تھے، اس کے سامنے ہاتھ جوڑ کر بیٹھتے اور اسے سجدہ کرتے تھے۔ خود کرشن لال بچپن میں اپنے مذہب کے مطابق مورتی پوجتا، اس کے سامنے شبد اور بجن پڑھتا اور آرتی کرتا تھا۔ اس کا طریقہ کچھ اس قسم کا تھا کہ دائیں ہاتھ میں کرشن دھوپ رکھ کر (جو ایک طرح کی گول تھی) اسے جلاتا، جس سے دھواں نکلتا اور بائیں ہاتھ میں گھنٹی (ٹلی) پکڑتا۔ اس دھوپ کے دھوئیں اور گھنٹی کی آواز کے ساتھ ایک گانا گایا جاتا۔ اس گانے کے الفاظ لکھے تو جاسکتے ہیں اور میں اگلی سطروں میں لکھ بھی رہا ہوں، پڑھے بھی جاسکتے ہیں لیکن انھیں سمجھنے کے لیے کسی پنڈت کی مدد درکار ہوگی جس کا حصول میرے لیے نہایت مشکل ہے۔

بجے جگدیش ہرے سوامی بجے رادھا شام ہرے
بھگت جھنوں کے سنکٹ چھن میں دور کرے سوامی بجے رادھا شام ہرے
ساریاں گویاں آکھ سنایا تیرا گھن گھنیا آیا
اس نے چوری مکھن کھایا، کھاں دا ہٹ ہٹ کے
تیری بنسری نے من موہیا کرشنا ہس ہس کے
پتی یعنی شوہر کی وفات کے بعد کرشن لال کی والدہ نے فیصلہ کر لیا کہ اس کی جوانی اب اپنے تینوں بیٹوں کی تربیت اور نگہداشت میں

صرف ہوگی۔ وہ دوسری شادی نہیں کر سکتی تھیں، کیوں کہ ہندو معاشرے اور ہندو دھرم میں کسی بیوہ عورت کا دوسری شادی کرنا بے حد معیوب سمجھا جاتا ہے اور ایسی عورت کو نفرت اور کراہت کی نظر سے دیکھا جاتا ہے۔ چنانچہ اس شریف خاتون نے بچوں کی تربیت کے لیے اپنے آپ کو وقف کیے رکھا، جس کا نتیجہ یہ ہوا کہ اسے نہ صرف ہندوؤں میں عزت کا مقام حاصل ہوا۔ بلکہ پورے گاؤں میں اسے احترام کا مستحق سمجھا جاتا تھا۔

کرشن لال کا بڑا سوتیللا بھائی ہنسر اچ میٹرک پاس تھا اور گاؤں میں دکان کرتا تھا۔ یہ تینوں بھائی بھی کچھ بڑے ہوئے تو ان کی تعلیم کا مسئلہ سامنے آیا۔ ان کے گاؤں میں پرائمری سکول تھا اور اس زمانے میں چار جماعتیں پاس کرنے والے کو پرائمری پاس کہا جاتا تھا۔ کرشن لال نے اسی سکول میں داخلہ لیا اور پرائمری پاس کی۔ ان کے گاؤں سے ایک میل کے فاصلے پر موضع کماں میں ورینکھر مڈل سکول تھا، پرائمری پاس کرنے کے بعد کرشن لال کو اس سکول میں پانچویں جماعت میں داخل کر دیا گیا۔ وہ اپنے ہم جماعت لڑکوں کے ساتھ صبح جاتا اور چھٹی کے بعد گھر آ جاتا۔

کرشن لال چوں کہ سمجھ دار اور ہوشیار لڑکا تھا، اس لیے سکول کی تعلیم کے علاوہ اس کے ذمے دو کام اور لگائے گئے تھے جو خالص مذہبی نوعیت کے تھے۔

ان کے گاؤں کے ہندوؤں نے مندر میں پوجا پاٹھ کے لیے دیسی مہینے کی پہلی تاریخ مقرر کر رکھی تھی۔ یہ کرشن لال کی ذمہ داری تھی کہ اس تاریخ کو وہ تمام ہندوؤں کے گھر میں جائے اور پوجا کے لیے انھیں مندر میں لائے۔ پوجا پاٹھ کا طریقہ یہ تھا کہ مندر میں ایک ”متبرک“ کتاب رکھی گئی تھی۔ ہر آنے والا ہندو اس کے سامنے زمین پر سر رکھ دیتا اور پھر نقدی یا غلے یا آٹے کی صورت میں جو چیز بھی میسر ہوتی، بہ طور نذرانہ اسے پیش کرتا۔ کرشن لال اس کتاب کا کچھ حصہ ان لوگوں کو پڑھ کر سناتا۔ ان لوگوں کے مندر میں آنے سے پہلے حلوا پکا کر رکھا جاتا تھا۔ پوجا کے بعد جب کتاب سنانے سے کرشن لال فارغ ہو جاتا تو ہنسر اچ

حاضرین میں حلوا تقسیم کرتا۔ سب سے پہلے تھوڑا سا حلوا کرشن لال کے ہاتھ پر رکھا جاتا اور اسے کہا جاتا کہ یہ حلوا اپنے گھر کی ”کھوبی“ میں ڈال دے۔ حلوا کھوبی میں کیوں ڈالا جاتا تھا؟ اس لیے کہ پانی کا دیوتا (یعنی جل دیوتا) خوش رہے اور لوگ پانی کی صورت میں آنے والی تکلیفوں سیلاب وغیرہ سے یاد رہا میں ڈوبنے سے محفوظ رہیں۔

اس قسم کا کام بعض مسلمان بھی کرتے ہیں جو دریا پار کرنے کے لیے کشتی پر سوار ہوتے ہیں، وہ کچھ نقد روپے یا کوئی اور چیز حضرت خضر علیہ السلام کی نذر کے طور پر دریا میں ڈال دیتے ہیں کہ پانی پر حضرت خضر کی حکومت ہے اور وہ سلامتی کے ساتھ ہماری کشتی کنارے لگا دیں گے۔ کرشن لال کے ذمے دوسرا کام تھا صبح آکر دکان کھولنا، اس کی صفائی کرنا اور دکان کی دیوار پر جو بت چسپاں تھا، اس کی پوجا کرنا، اس پر سرسوں کا تیل ملنا۔ اس کے بعد اسے سندھو لگانا۔ یہ ڈیوٹی انجام دینے کے بعد کرشن لال دھوپ کو دیا سلائی سے آگ لگاتا جو دھونیں کی شکل اختیار کر لیتی تھی۔ پھر اسے اس بت کے سامنے گھمایا جاتا جو دکان کی دیوار پر چسپاں تھا۔ بعد ازاں برتن میں پانی ڈال کر اس میں سے تھوڑا سا پانی سورج کے سامنے چھڑکا جاتا۔ اس عمل کے ساتھ زبان سے یہ الفاظ کہنا ضروری تھا:

”اے سورج بھگوان تیری جے ہو۔“ یہ ہر روز کا معمول تھا۔ سورج سے بہت سی امیدیں وابستہ کی جاتی تھیں۔ سورج یا چاند کو گرہن لگ جاتا تو ہندوؤں پر گھبراہٹ طاری ہو جاتی اور انھیں خیال گزرتا کہ معلوم نہیں اس کا کتنا برا نتیجہ نکلے گا۔ اس موقع پر وہ پن دان (صدقہ خیرات) کرتے۔

ایک دن دس گیارہ سالہ کرشن لال حسب معمول شیواجی مہاراج اور پاربتی کی تصویروں کی پوجا کر رہا تھا۔ یہ دونوں تصویریں شیشے کے فریم میں اکٹھی تھیں۔ پوجا کے دوران میں کسی طرح وہ شیشہ ٹوٹ گیا۔ یعنی جن سے مرادیں مانگی جا رہی تھیں، وہ خود ایک شیشے میں بند تھے اور وہ اپنے شیشے کو ٹوٹنے سے بچانہ سکے اور خود بھی سنبھل نہ سکے، نیچے گر گئے۔

یہ بالکل ایک صحابی والا واقعہ ہوا۔ صحابی نبی ﷺ سے اپنے اسلام

قبول کرنے کا واقعہ بیان کرتے ہیں کہ میں نے بکری کے دودھ سے مٹی کو گوندھ کر ایک معبود بنایا۔ میں اس کی باقاعدہ پوجا کیا کرتا تھا۔ ایک دن اس کی پوجا کے لیے گیا تو دیکھا کہ لومڑی اس پر پیشاب کر رہی ہے۔ میرے دل میں اس سے سخت کراہت پیدا ہوئی اور میں نے سوچا کہ یہ کیا معبود ہے، جس پر لومڑی پیشاب کر رہی ہے اور یہ اسے روک نہیں سکتا۔ اس سلسلے میں وہ اپنی دلی کیفیت اور کراہت کا اظہار ان شعروں میں کرتے ہیں۔

رب یسول الثعلبان براسہ
لقد ذل من بالت علیہ الثعالب
برئت من الاصنام والشرك كله
وايقنت ان الله لا شک غالب
(یہ کیسا معبود ہے، جس کے سر پر لومڑی پیشاب کر رہا ہے، یقیناً یہ ذلیل معبود ہے، جس کو لومڑی نے پیشاب کے لیے چنا ہے۔)

اب میں بتوں سے اور ہر قسم کے شرک سے بے زار ہوں، مجھے یقین ہو گیا ہے کہ صرف اللہ ہی ہر شے پر غالب ہے۔
قارئین کرام شاید سوچ رہے ہوں گے کہ ہم یہاں تک پہنچ گئے ہیں لیکن ابھی تک کرشن لال کے ساتھ ہی چل رہے ہیں، وہ عبدالرشید کہاں ہے جس کے نام سے عنوان قائم کیا گیا اور آغاز تحریر میں جس کا ذکر کیا گیا ہے۔ ان کی خدمت میں گزارش ہے کہ تھوڑی دیر صبر کیجیے۔
اب کرشن لال موضع کماں کے ورینکلر مڈل سکول میں داخل ہو گیا ہے اور یہ اس کی عبدالرشید کا روپ دھارنے یا اس کے مذہب کے مطابق اپنی ”جون“ بدلنے کی پہلی منزل ہے اور وہ تھوڑی دیر کے بعد نہ صرف عبدالرشید ہو جائے گا بلکہ آپ دیکھیں گے کہ مولانا عبدالرشید کی شکل میں آپ کے سامنے ہوگا۔ [جاری ہے]



ہفت روزہ ”الاعتصام“ لاہور

فرخ نامہ اشتہارات فی اشاعت

- ①..... آخری صفحہ ٹائٹل 2400 روپے
- ②..... اندرون صفحہ ٹائٹل 1800 روپے
- ③..... فل صفحہ نیوز 1400 روپے
- ④..... نصف صفحہ نیوز 750 روپے
- ⑤..... چوتھائی صفحہ نیوز 400 روپے
- ⑥..... عام چھوٹے اشتہارات 300 روپے

- ✽..... ”الاعتصام“ میں اشتہار لگوائیں اور اپنی تجارت کو فروغ دیں۔
- ✽..... اشتہار خوش خط، مختصر اور معاوضہ ہمراہ ارسال کریں۔
- ✽..... مسلسل اشاعت (کم از کم 6 ماہ) 20 فی صد خصوصی رعایت۔
- ✽..... ”الاعتصام“ سے تعاون آپ کا اخلاقی فریضہ ہے۔

رابطہ کے لیے

دفتر ہفت روزہ الاعتصام ۳۱ شیش محل روڈ، لاہور، فون: ۰۴۲-۳۵۲۲۰۶

ہفت روزہ الاعتصام، لاہور کی اشاعت خاص

بیاد

مولانا محمد عطاء اللہ حنیف مہوجیانی

تاریخ علمائے اہل حدیث میں ایک گراں قدر اضافہ

عنوانات

- ✽ سوانح ✽ شخصیت ✽ 60 سالہ علمی تراز ✽ صحافتی و ملی خدمات
- ✽ سیاسی کردار ✽ منتخب خطوط ✽ نادر تحریریں ✽ منظوم خراج عقیدت

صفحات: 1230 عمدہ جاپانی کاغذ قیمت: -/400 روپے

- ہفت روزہ الاعتصام ۳۱ شیش محل روڈ لاہور ○ مکتبہ سلفیہ ۳ شیش محل روڈ لاہور
- کتاب سرائے، اردو بازار، لاہور ○ مکتبہ قدوسیہ، لاہور
- والی کتاب گھر، اردو بازار، گوجرانوالہ ○ مکتبہ اسلامیہ، لاہور و فیصل آباد
- کتب خانہ رشیدیہ، راجہ بازار، راولپنڈی ○ قدیمی کتب خانہ، آرام باغ کراچی

ملنے کے لیے

مذاکراتی کلید سے مسائل کا حل

حافظ عبدالشکور مدنی، فاضل مدینہ یونیورسٹی

مذکورہ تمہید کا مقصد حکمران اتحاد کو یہ باور کرانا ہے کہ صوبہ سرحد کے ان محب وطن اور اعلیٰ اخلاق سے متصف عوام کو دھمکیوں سے دبانا مشکل ہی نہیں بلکہ ناممکن ہے۔ مذاکرات اور افہام و تفہیم سے ان کے جذبات اور غصے کو ٹھنڈا کیا جاسکتا ہے۔ کیوں کہ مذاکرات ایک ایسی کلید ہے جس سے مشکل سے مشکل گتھیوں کے قفل باسانی کھل سکتے ہیں۔

ہماری مراکز شدہ دنوں وزیراعظم پاکستان سید یوسف رضا گیلانی کی طرف سے دیا گیا ایک بیان ہے کہ ”ہم ہتھیار ڈالنے والوں کے ساتھ مذاکرات کریں گے اور نہ ڈالنے والوں سے سختی کے ساتھ نمٹیں گے۔“ ہم جناب وزیراعظم گیلانی سے پوچھنا چاہتے ہیں کہ وہ کن لوگوں سے مذاکرات کریں گے اور کن سے اسلحہ رکھنے کی وجہ سے مقابلہ کریں گے۔ جب کہ ہر شخص کا اسلحہ سے لیس رہنا ان کی آبائی اور قبائلی روایت ہے جسے کوئی بھی حکومت (مثلاً برطانوی استبدادی حکومت) ان سے نہ چھین سکی چہ جائیکہ آج پرویز مشرف انتظامیہ بھی انہی خواہشات کا اظہار کر رہی ہے۔ یاد دہانی کے لیے عرض ہے کہ صاحب اختیار صرف اس وقت تک با اختیار رہتا ہے، جب تک اس اختیار کو محفوظ رکھے لیکن استعمال کے بعد با اختیار بھی بے اختیار اور بے بس ہو جاتا ہے۔

پاک افغان سرحدی علاقوں میں پائی جانے والی شورش، انتشار، بد امنی، بے سکونی اور عدم استحکام ان سادہ لوح عوام کی پیدا کردہ نہیں بلکہ یہ ان سامراجی اور صیہونی قوتوں کا شاخسانہ اور کارنامہ ہے، جنہوں نے عراق اور افغانستان کو تباہ کیا اور اب واحد اسلامی ایٹمی ملک پاکستان کے نیوکلیئر پروگرام میں عدم استحکام، ملک میں انتشار، حکومت و عوام میں نفاق پیدا کر کے ایک خفیہ سازش کے تحت

صوبہ سرحد کے باسی یعنی (عوام) حمیت و غیرت کے پیکر، محبت وطن، قیام پاکستان کے وقت قربانیاں دینے والے غیور پاکستانی ہیں۔ انہوں نے پاکستان کے معرض وجود میں آنے کے وقت اپنا مال، جان اور سیاسی سوجھ بوجھ استعمال کر کے دنیا کے عالم کو باور کرایا کہ ہم اس وطن کے رکھوالے بھی ہیں اور اس کی آن پر ہمیشہ قربان بھی ہوتے رہیں گے۔ یہ لوگ تحریک پاکستان میں بھی پیش پیش رہے اور پاکستان کی شہ رگ (کشمیر) کو آزاد کرانے میں پاک و ہند جنگ میں بھی ہراول دستے کے طور پر شامل رہے۔ یہ اسلام کے شیدائی اور نفاذ اسلام کے ہمیشہ علم بردار رہے۔ ان کی آبائی روایات اور مخصوص رسم و رواج ہیں۔ یہ لوگ مخصوص تہذیب و ثقافت اور اپنا علاقائی طرز معاشرت رکھتے ہیں۔ حکومتی، سیاسی اور قانونی معاملات میں یہ اپنا خاص نظام جرگہ سسٹم (یعنی اپنے سرداروں کی مشاورتی کمیٹی) کے مطابق فیصلے کرتے ہیں اور ان کے فیصلوں پر حکومتی فیصلے بھی اثر انداز نہیں ہو سکتے۔

شجاعت و بہادری، بے خوفی و بے باکی، دشمن کے ساتھ جنگ وجدل اور انتقامی جذبہ ان میں بہ درجہ اتم پایا جاتا ہے۔ تیر و تفنگ، سیف و عصا حتیٰ کہ عصر حاضر کا اسلحہ (بندوق، کلاشن کوف، گولہ و بارود وغیرہ) اس علاقے کے بچوں کے ہاتھوں میں کھلونوں کی طرح عام دیکھنے کو ملتا ہے۔ ہر گھر کے لیے یہ اسلحہ زینت سمجھا جاتا ہے۔ اس کے باوجود یہ لوگ اخلاقی اقدار سے آراستہ و پیراستہ ہیں۔ مثلاً مہمان نواز، بات کے سچے، دوستوں کے دوست اور دشمنوں کے دشمن ہیں۔ عورتوں کی عفت و عصمت کے محافظ، با ادب، وعدوں اور معاہدوں کے پابند اور سرداری نظام کے مطیع و فرمان بردار اور (جرگہ سسٹم) کے تحت ہر فیصلہ ماننے کے لیے ہمیشہ تیار۔

پاکستان کے حصے بخرے کرنے کا سوچا جا رہا ہے۔ اسی طرح پاک افغان سرحدی علاقوں پر مشتمل ایک نئی ریاست کی داغ بیل ڈالنے کی منصوبہ بندی کی جا رہی ہے۔

”میر ظفر اللہ جمالی“ کا گزشتہ دنوں دیا گیا اخباری بیان بھی ہمیں مد نظر رکھنا چاہیے کہ اگر اسی طرح بلوچستان و سرحد کی حق تلفی اور تشدد کی پالیسی پر حکومت کا مزین رہی تو کہیں وہ دن نہ آجائے کہ ان علاقوں میں ”ویزا“ لے کر جانا پڑے۔

ایسی خطرناک اور گھمبیر صورت حال پر ہم حکومتی بیچنے کے سامنے چند تجاویز رکھنا چاہتے ہیں کہ ”مانے نہ مانے سن تو لے میری فریاد“ اور اس کے تحت کہ ”شاید کے اتر جائے ترے دل میں مری بات“

①..... حکومت کو چاہیے کہ شورش زدہ علاقوں میں مقتدر علمائے کرام، مفکر و دانش ور حضرات، ریٹائرڈ فوجی افسران اور علاقائی عمائدین پر مشتمل ایک کمیٹی تشکیل دے، جو ”انصار الاسلام“ لشکر اسلام اور محسود قبائل وغیرہ کے لیڈروں اور سرداروں سے مذاکرات کریں۔

②..... ان کو دہشت گردی، شدت پسندی اور انتہا پسندی کا طعنہ نہ دیا جائے بلکہ انھیں اپنے مسلم بھائی اور محبت وطن سمجھتے ہوئے ان کے مطالبات پر غور کیا جائے اور ان کی نفرتوں کو اگر کوئی ہوں تو انھیں محبتوں میں بدلنے کی کوشش کی جائے۔

③..... ان کے جائز اور قابل عمل مطالبات کا پورا کرنا ان کا بنیادی حق ہے۔ انھیں حکومت کو ہر حال میں پورا کرنے کی کوشش کرنی چاہیے۔ اگر وہاں کے عوام کا مطالبہ ہو کہ ہمارے صورت میں شریعت نافذ ہونی چاہیے تو یہ مطالبہ فی الفور پورا ہونا چاہیے کہ یہ مطالبہ ان کا جمہوری حق ہے جس جمہوریت کی بقا کی جنگ لڑی جا رہی ہے۔

④..... ان لوگوں کے مطالبات پر چین بہ چین ہونے کے بجائے اور غیر ملکی و استعماری طاقتوں کے دباؤ کو خاطر میں لائے بغیر ملکی مفادات کو سامنے رکھتے ہوئے پورا کرنا چاہیے۔

⑤..... وہاں کے لوگ اگر چاہتے ہیں کہ عریانی، فحاشی، بے حیائی، زن و مرد کا اختلاط اور رقص و سرود کی محافل ختم ہونی چاہئیں۔ آڈیو،

ویڈیو ڈیز اور فحش فلمیں چلنی چاہئیں۔ تو بزوران کے مطالبات ختم کرنا حکومت کے لیے ضروری نہیں ہونا چاہیے۔

⑥..... مذاکرات اور افہام و تفہیم کی فضا کو برقرار رکھنا چاہیے اور ان کوششوں کو سبوتاژ کرنے والی سامراجی اور صہیونی خفیہ سازشوں کی منصوبہ بندی کرنے والے اندرونی و بیرونی عناصر پر کڑی نظر رکھنی چاہیے۔ اس لیے کہ سابقہ تجربات شاہد ہیں کہ جو نبی حکومت اور قبائلی عمائدین میں مذاکرات ہوئے، امن و سلامتی کا آغاز ہوا اس کے ساتھ ہی سامراجیوں کے پیٹ میں مروٹا اٹھنا شروع ہو گئے اور پاکستان پر اُن کا سیاسی دباؤ اسی طرح معاشی و اقتصادی پابندیاں لگنا شروع ہو گئیں۔


⑦..... مذاکرات کے ذریعے جو معاہدے کیے جائیں انھیں پوری نیک نیتی اور دیانت داری سے پورا کرنا چاہیے۔ کیوں کہ خرابی کی اصل وجہ یہ بھی ہوتی ہے کہ وعدہ کر کے پھر پورا نہیں کیا جاتا اور اس عمل گریزی سے بد اعتمادی کا پیدا ہونا یقینی امر ہوتا ہے اور یہ انتہائی غیر اخلاقی فعل ہے۔

⑧..... پس ماندہ علاقوں کو ترقی دینے کے لیے صوبائی و وفاقی فنڈز کو پورا پورا خرچ کیا جائے۔ تعلیم کو عام کیا جائے۔ تعلیمی اداروں کا جال بچھا کر ان کو بنیادی سہولیات دی جائیں۔

⑨..... دینی مدارس، مساجد اور تربیتی مراکز کے انتظام و انصرام میں مداخلت نہ کی جائے۔ نیز بیرونی دشمنوں کے کہنے پر ان کے اسلامی تشخص کو دہشت گردی کا جامہ پہنا کر کچلا نہ جائے۔

⑩..... ان علاقوں میں وہاں کی ثقافت، صنعت و حرفت اور بے روزگاری کے خاتمے کے لیے اپنی کوششیں برائے کار لانی چاہئیں۔

دعا ہے ہماری مذکورہ سفارشات کو اللہ کریم حکم رانوں تک پہنچا دے اور وہ ملکی استحکام، اسلام کا فلاحی نظام نافذ کرنے کے لیے کوشاں ہو جائیں تاکہ وطن عزیز کے عوام صحیح معنوں میں امن و سکون، اتحاد و اتفاق اور محبت و شائستگی سے یہاں رہ سکیں۔



”مشرکہ مجرمانہ گٹھ جوڑ“

اور یا مقبول جان

گزشتہ برس اس مملکت خداداد پاکستان کے دارالحکومت میں اسلامی بلکہ انسانی تاریخ کا ایک الم ناک واقعہ پیش آیا جس کی تفصیلات دل دہلا دینے والی ہیں۔ اور ابھی بہت کچھ آہستہ آہستہ منظر عام پر آ رہا ہے، مثلاً جماعت اسلامی کی جانب سے یہ خبر کہ اس آپریشن میں ۲۲۳۲ طلباء و طالبات جاں بحق اور لاپتہ ہوئے۔ الامان والحفیظ [روزنامہ نوائے وقت، ۶ جولائی ۲۰۰۸ء]

اسی تناظر میں اور یا مقبول جان کی یہ تحریر بعض معمولی تصرقات کے ساتھ قارئین الاعتصام کے مطالعے کے لیے پیش کی جا رہی ہے۔

آمر، ڈکٹیٹر، ظالم اور فرعون پر اس لمحے عائد کی جاتی ہے جب وہ اپنے احتساب سے ڈر کر، اپنے انجام کے خوف سے سارا ملبہ اپنے ماتحتوں پر ڈال دیتا ہے اور خود پاک صاف ہونے کی کوشش کرتا ہے۔ عالمی عدالت انصاف نے کہا جب یہ لوگ انسانوں پر ظلم روا رکھ رہے تھے، قتل عام کر رہے تھے تو تمہیں اس کا علم ہوا تھا۔ تم اس بات کا جواب دو کہ تم نے ان کو انصاف کے کٹہرے میں لاکر کھڑا کیوں نہیں کیا۔ انھیں سزا کیوں نہیں دی۔ عدالت نے اسے (Joint criminal enterprise) مشترکہ مجرمانہ گٹھ جوڑ قرار دیا اور اسے ظالم کو سزا دینے پر جرم کا شریک کار ٹھہرایا۔

صدیوں کا یہ اصول عالمی عدالت انصاف کے دروازے پر قانونی اعتبار کا درجہ حاصل کر گیا۔ یہی وہ اصول ہے جو دنیا کے ہر آمر، فرعون اور ڈکٹیٹر کو اس کے دور میں ہونے والے قتل، لوٹ مار، تشدد اور سیاسی اموات کا ذمہ دار ٹھہراتا ہے۔ یہی مشترکہ مجرمانہ گٹھ جوڑ ہے جو کسی ظالم کو بھاگنے کا باعث راستہ نہیں دیتا۔ یہی وہ کسوٹی ہے جو بتاتی ہے کہ اگر قتل کرنے والے، ظلم کرنے والے، تشدد روا رکھنے والے اور انسانی جانوں سے کھیلنے والے کسی دور میں سرفراز تھے، اعلیٰ عہدوں پر براجمان تھے، آنکھوں کے تارے تھے اور انھیں عدالت کے کٹہرے میں نہیں لایا گیا تو پھر اس مشترکہ مجرمانہ گٹھ جوڑ میں میلا سووچ کی طرح وہ حکمران بھی برابر کا

عالمی عدالت انصاف سوال کر رہی تھی اور ظالم کٹہرے کے اندر کھڑا جواب دے رہا تھا۔ بوسنیا میں قتل عام کا ملزم۔ وژگراد شہر پر توڑے جانے والے مظالم کی داستان بھیا نک بھی تھی اور خونچکاں بھی۔ سٹی ہال سے چند گز دور ایک مسجد کو ڈائنامائٹ لگا کر اڑا دیا گیا تھا۔ اڑانے کا حکم دینے والے مارکو وچ کا استدلال تھا، اس قصبے میں پارکوں کی بہت کمی ہے اور مسجد پارک پر قبضہ کر کے بنائی گئی تھی اس لیے حالات معمول پر آنے کے بعد اسے پارک میں تبدیل کر دیا جائے گا۔ مارکو وچ کے مظالم کا نگران یوگوسلاویہ کا صدر میلا سووچ عالمی عدالت انصاف میں کھڑا اسی مسجد کی تباہی کا جواب دینے لگا تو وہی بات کی کہ مسجد کے میناروں کو وہاں کے کلیں مشین گنیں استعمال کرنے اور گولہ باری کے لیے استعمال کرتے تھے۔ اس لیے بادل نخواستہ مسجد تباہ کرنا پڑی۔ عدالت نے سوال کیا اگر ایسا ہے تو کوئی گولی، کوئی بم آس پاس کی کسی عمارت کو کیوں نہیں لگا۔ میلا سووچ کے لیے یہ سوال حیران کن تھا۔ اسے اندازہ تک نہیں تھا کہ تاریخ اپنے ساتھ ثبوت لیے پھرتی ہے۔

اس کے بعد جو بھی ظلم، زیادتی، قتل و غارت، لوٹ مار یا آتش زنی کا واقعہ اس کے سامنے بیان ہوتا وہ صاف کہہ دیتا یہ تو میرے کمانڈروں نے کیا ہے۔ وہ بہت زیادہ خود مختار ہو گئے تھے اور خود ہی فیصلے کرتے تھے۔ ایسے میں میلا سووچ پر ایک ایسی فرد جرم عائد کی گئی جو تاریخ میں ہر

مجرم ہے۔

گئے تھے۔ لیکن لال مسجد اور جامعہ حفصہ میں تو اتنی سی انسانی حمیت اور رحم کی جھلک بھی دکھائی نہ دی۔ کوئی قصر صدارت میں طاقت کے نشے میں رہا تو کوئی قصر وزارتِ عظمیٰ سے نکلا اور بلیو ایریا میں قلعی کی دکان کھلوا کر قلعی کھانے چلا گیا۔

آج اس سانحے کو بیسے ایک سال ہو چلا ہے۔ میں جب کبھی اس مسجد میں نماز پڑھنے گیا یا پاس سے گزرا تو پتا نہیں کیوں مجھے ان معصوم روحوں کی مدد کو پکارتی آواز یاد آتی ہیں۔ پانچ دن پانی کے بغیر جولائی کے مہینے میں کر بلا کے شہیدوں کے نقش قدم پر چل کر شہادت کا جام نوش کرنے کا منظر آنکھوں کے سامنے جھلکتا ہے۔ بس ایک سوال سوچتا ہوں کہ اگر اس مجرمانہ گھٹ جوڑ کا اصول وضع کر دیا جائے، عالمی عدالت میں انصاف کی کرسی سج جائے تو کیا ہوگا۔ جس نے آخری وقت تک محفوظ راستہ دینے سے ان معصوم عورتوں، بچوں اور نمازیوں کو انکار کیا تھا۔ اسے بھی محفوظ راستہ طلب کرنے کی جرأت نہ ہو سکے گی۔ ہاں یہ الگ بات ہے کہ وہ بغیر وکیل کے بغیر فرد جرم کے اور بغیر کسی مقدمے کے مارے گئے۔ مگر یہاں وکیل بھی ملے گا، فرد جرم بھی لگے گی، مقدمہ بھی چلے گا، صفائی کا موقع بھی ملے گا۔ لیکن تاریخ اس بات پر شاہد ہے کہ جو قومیں اس طرح کے ”مشرکہ مجرمانہ گھٹ جوڑ“ پر عدالتیں نہیں بٹھاتیں، انصاف نہیں کرتیں وہاں عوامی تحریکیں اُٹھتی اور عوامی عدالتیں بھی لگتی ہیں، اور تاریخ کا یہ منظر انتہائی خوف ناک ہوا کرتا ہے۔

[بہ شکر یہ روزنامہ ایکسپریس، ۶ جولائی ۲۰۰۸ء]



ضرورت برائے لیڈی وائس پرنسپل و ٹیچر

①..... وائس پرنسپل لیڈی کے لیے الشہادۃ العالمیہ، ایم اے کا ہونا ضروری اور کسی بھی ادارے میں تین سال یا زائد عرصہ کا تجربہ ہو۔

②..... لیڈی ٹیچر کے لیے الشہادۃ العالمیہ یا کم از کم ایف اے ہونا ضروری ہے۔ حسب لیاقت مشاہرہ معقول ہوگا، ان شاء اللہ

[رابطہ کے لیے، فون: 0331-4506014]

اس مقدمے میں درج واقعات پڑھتا جاتا اور حیرت سے آنکھیں پھٹی کی پھٹی رہ جاتی تھیں۔ سوچتا تھا کہ انسان اس قدر بھی ظالم ہو سکتا ہے۔ ایک مسجد کے دروازے پر ایک شخص کو میخیں ٹھونک کر صلیب کی طرح لٹکایا گیا۔ لوگوں کو ایک پل پر جھکنے کو کہا گیا اور پھر انھیں یا تو گولی مار دی گئی یا دھکا دے دیا گیا۔ اس سارے ظلم و تشدد اور بربریت کے افسانوں میں انسانیت نام کی کسی چیز کو ڈھونڈنا مشکل ہے۔ لیکن حیرت ہے کہ چار سالوں کے اس ظلم و تشدد اور بربریت میں مجھے ایک بھی قصہ ایسا نہ مل سکا جو ظلم و تشدد، بربریت اور درندگی میں لال مسجد اور جامعہ حفصہ کی گرد کو بھی پہنچتا ہو۔ کہیں پر معصوم بچیوں کو اس طرح خوفزدہ حالت میں اکٹھے کر کے بموں سے نہیں اڑایا گیا کہ جب ان کی لاشیں سیٹی جا رہی ہوں تو وہ اپنی بہنوں اور ماؤں کی لاشوں سے لپٹی ہوئی ملیں۔ اس پورے ظلم و تشدد کے مقدمے میں کہیں بھی ثبوت مٹانے کے لیے سفید فاسفورس استعمال نہیں کیا گیا۔ وہ ظالم تھے بربریت ان کا شعار تھا۔ شہر کا محاصرہ کرتے، نوجوانوں کو ایک سمت لے جاتے لیکن بوڑھوں بچوں اور عورتوں کو کسی کیپ میں قید کر دیتے یا پھر انھیں شہر سے بھاگنے پر مجبور کر دیتے۔

ایسا واقعہ اسرائیل کی چالیس سالہ بربریت میں بھی نہیں ملتا کہ ایک شخص کسی مسجد میں بیٹھا اپنی بوڑھی ماں کے ساتھ حفاظت کا راستہ مانگ رہا ہو اور اچانک اس کی گود میں اس کی ماں کی خون آلود لاش آگرے اور پھر چاروں جانب بموں کی گھن گرج میں چیخوں، آہوں اور سسکیوں کی صدا بلند ہو جائے۔

جس وقت روس کے باسلان شہر میں دوسو بچوں کو زیر غمال بنایا گیا تھا اور روس کی فوج سخت ایکشن پر تلی ہوئی تھی تو بیٹوں کو نیند نہیں آ رہی تھی۔ پورا روس جاگ رہا تھا۔ بچوں کے مرنے پر تین دن سوگ کا اعلان ہوا تھا۔ اس صحافی کو اخبار سے بے دخل کر دیا گیا جو سخت ایکشن پر کالم لکھتا تھا۔ تمام کارروائی کے انچارج افسران ملازمت سے برخاست کر دیئے

فہرست اردو کتب

مکتبہ محمد عطاء اللہ حنیف بھوجیانی رحمۃ اللہ علیہ

- ۲۹۷ء ۲۱ خلیل الرحمن چشتی
خ ۷۰۱ ح حدیث کی اہمیت اور ضرورت، ص: ۱۱۴، الفوز اکیڈمی
اسلام آباد ۱۹۹۹ء
۲۹۷ء ۲۱ عبدالمنان الراخ
۲۵۴ ح مصطلح الحدیث، ص: ۶۹، رئیس مرکز الاسلامی للدراسة
والتحقیق ۱۹۹۹ء
۲۹۷ء ۲۱ مولانا سلطان محمود
س ۸۳ ح اصطلاحات الحدیث، ص: ۳۲، اثری ادارہ نشر و تالیف
ملتان - س، ن
۲۹۷ء ۲۱ ڈاکٹر سہیل حسن
س ۹۴ م معجم اصطلاحات حدیث، ص: ۴۲۴، ادارہ تحقیقات
اسلامی اسلام آباد ۲۰۰۳ء
۲۹۷ء ۲۱ ڈاکٹر محمود الطحان
ط ۵۶ ت تیسیر اصول حدیث، ص: ۲۱۵، فاروقی کتب خانہ الفضل
مارکیٹ لاہور ۱۹۹۸ء
۲۹۷ء ۲۱ مولانا محمد طیب
ط ۹۱ ح حدیث رسول کا قرآنی معیار، ص: ۱۲۸، ادارہ اسلامیات
لاہور ۱۹۷۷ء
۲۹۷ء ۲۱ غازی عزیز
ع ۷۰۹ ض ضعیف احادیث کی معرفت اور ان کی شرعی حیثیت،
ص: ۲۲۳، فاروقی کتب خانہ لاہور
۲۹۷ء ۲۱ شاہ عبدالعزیز محدث دہلوی
ع ۴۱ ع فوائد جامعہ برجالہ نافعہ، ص: ۵۴۴، نور محمد کارخانہ تجارت
کتب کراچی ۱۹۶۲ء
۲۹۷ء ۲۱ عبدالحق محدث دہلوی
ع ۲۸ م مقدمہ مشکوٰۃ شریف، ص: ۱۱۲، مکتبہ اسلامی لاہور - س، ن
۲۹۷ء ۲۱ ابو محمد عبدالعزیز
ع ۴۱ ح استجلاء البصر من شرح نخبۃ الفکر، ص: ۲۵۸، مطبع مفید عام
لاہور - س، ن

- ۲۹۷ء ۲۱ مولانا سید ابوالحسن علی ندوی
ح ۴۱ ح حدیث کا بنیادی کردار، ص: ۴۵، مجلس نشریات اسلام
کراچی
۲۹۷ء ۲۱ حافظ عبداللہ روپڑی
ع ۵۸ م ① مودودیت اور حدیث نبویہ، ص: ۱۲۲، ② رکعات
قیام رمضان، ص: ۹۶، حکیم محمد اشرف جامعہ قدس چوک
دالکراں لاہور۔
۲۹۷ء ۲۱ رفیق احمد سلفی
ع ۹۳ علوم الحدیث مطالعہ و تعارف، ص: ۵۲۸، مقامی جمعیت
اہل حدیث علی گڑھ ۲۰۰۲ء
۲۹۷ء ۲۱ ابو معاذ عبدالجلیل اثری
۱۹۹۷ ت تحفہ اہل النظر فی مصطلح اہل النحر، ص: ۳۲۰، یادگار
لاہوریری گوجرانوالہ ۱۹۹۸ء
۲۹۷ء ۲۱ مولانا محمد امین اثری
۱۹۹۷ ح احسن الوصول الی مصطلح احادیث الرسول، ص: ۳۸، مکتبہ
سلفیہ بنارس ۱۹۹۸ء
۲۹۷ء ۲۱ مولانا تقی امینی
ح ۷۰۲ ح حدیث کا درایتی معیار، ص: ۲۸۸، قدیمی کتب خانہ
کراچی ۱۹۸۶ء
۲۹۷ء ۲۱ محمد عاصم الحداد
ح ۳۳۴ س سنت رسول کیا ہے اور کیا نہیں ہے؟ ص: ۹۵، اسلامک
پبلیشنگ ہاؤس لاہور ۱۹۸۸ء
۲۹۷ء ۲۱ ڈاکٹر حمید اللہ
ح ۷۵ ح اصول حدیث، ص: ۹۷، مجید بک ڈپوفیصل آباد - س، ن

۲۹ء۲۱	محمد علی قطب	۲۹ء۲۲	مولانا محمد بدر عالم
ع۶۵۲ق	علوم الحدیث، ص: ۸۸، مکتبہ قدوسیہ لاہور ۱۹۹۷ء	ع۲۰	ترجمان السنہ، ج: ۴، ندوۃ المصنفین، دہلی ۱۹۴۸ء
۲۹ء۲۱	فضل الرحمن کلیم کاشمیری	۲۹ء۲۲	عطاء اللہ طارق
ک۱	تفہیمات شرح نخبة الفکر، ص: ۳۲۳، ادارہ احیاء التراث	ط۲	مسند ابی ہریرۃ، ص: ۲۲۳، ادارہ اصلاح المسلمین گگو
	اہل السنہ وزیر آباد ۱۹۸۶ء		منڈی ۲۰۰۰ء
۲۹ء۲۱	مسعود احمد	۲۹ء۲۲	ابو عیسیٰ الترمذی رحمہ اللہ، مترجم: ابوالحسن محمد یحییٰ گوندلوی
م۶۲	اصول حدیث، ص: ۳۲، ادارہ مطبوعات اسلامیہ ۱۹۹۳ء	ت۲۲	صحیح سنن الترمذی (مترجم) ۴ مجلد، جامعہ تعلیم القرآن
۲۹ء۲۱	حبیب اللہ مختار		والحدیث ساہیوال ۱۴۲۱ھ
م۹۳	سنت نبویہ اور قرآن کریم، ص: ۲۶۰، مجلس دعوت و تحقیق	۲۹ء۲۲	ابو عیسیٰ الترمذی، مترجم: بدیع الزمان
	اسلامی کراچی ۱۹۸۳ء	ت۲۲	صحیح سنن الترمذی (مترجم)، ص: ۵۵۶، مطبع مرتضوی
۲۹ء۲۱	علامہ وحید الزماں		دہلی۔ س، ن
و۶۳	لغات الحدیث (چار مجلد) نعمانی کتب خانہ ۲۰۰۵ء	۲۹ء۲۲	ابو عیسیٰ الترمذی، مترجم: فضل احمد انصاری
۲۹ء۲۲	شیخ الاسلام امام ابن تیمیہ رحمہ اللہ، مترجم: محمد داؤد راعب	ت۲۲	ترجمہ جامع الترمذی، ۲ مجلد مطبع فیض منج نشی لکھنؤ۔ س، ن
(۱۲۳)	منشی الاخبار، ج: ۲، دار الدعوة السلفیہ لاہور ۱۹۸۲ء	۲۹ء۲۲	ابوداؤد سلیمان بن اشعث سجستانی، مترجم: وحید الزمان
۲۹ء۲۲	احسان الحق فاروقی	د۳۵	سنن ابوداؤد مترجم، ۳ مجلد، اسلامی اکادمی لاہور ۱۹۸۳ء
(۲۶۱)	امعان المواضع لحل مقدمہ مشکاة المصابیح، ص: ۱۴۰، مکتبہ	۲۹ء۲۲	ابو عبد اللہ محمد بن یزید ابن ماجہ، مترجم: وحید الزمان
	دار الحرمین گوجرانوالہ ۲۰۰۳ء	م۱۲	سنن ابن ماجہ (مترجم)، ۳ مجلد، مہتاب کمپنی تاجران کتب
۲۹ء۲۲	مفتی اللہ بخش ملتانی		لاہور۔ س، ن
(۶۵)	بخاری کی دو روایات پر علمی تنقید پر تنقید، ص: ۳۲،	۲۹ء۲۲	ابو عبد اللہ محمد بن یزید ابن ماجہ، مترجم: وحید الزمان
	دار الحدیث محمدیہ ملتان۔ س، ن	م۱۲	سنن ابن ماجہ شریف مترجم، ۳ مجلد، اسلامی اکادمی
۲۹ء۲۲	شرف الدین ہبۃ اللہ بن عبد الرحیم البارزی، مترجم: سید		لاہور ۱۹۹۰ء
	ابوالحسن محمدی الدین خان	۲۹ء۲۲	امام مالک بن انس، مترجم: وحید الزمان
ب۱۵۶	مجموعہ صحاح السنۃ، ج: ۶، مکہ پبلشنگ کمپنی لاہور۔ س، ن	م۱۲	موطا امام مالک مترجم، ص: ۷۹۰، نور محمد اصح المطالع
۲۹ء۲۲	شرف الدین ہبۃ اللہ بن عبد الرحیم البارزی		کراچی ۱۹۵۴ء
ب۱۵۶	تبسیر الوصول الی جامع الاصول من احادیث الرسول،	۲۹ء۲۲	امام مالک بن انس، مترجم: وحید الزمان
	ص: ۳۱۴، مطبع صدیقی لاہور۔ س، ن	م۱	کشف المغطاء عن کتاب الموطا، ص: ۶۲۰۔ س، ن
۲۹ء۲۲	شرف الدین ہبۃ اللہ بن عبد الرحیم البارزی، مترجم:	۲۹ء۲۲	امام مالک بن انس، مترجم: وحید الزمان
	ابوالحسن محمدی الدین خان	م۱۲	موطا امام مالک، ص: ۷۰۴، اسلامی اکادمی لاہور ۲۰۰۲ھ
ب۱۵۶	تلخیص الصحاح، ص: ۳۲۳، مطبع صدیقی لاہور۔ س، ن	۲۹ء۲۲	مسلم بن حجاج، مترجم: وحید الزمان
		م۶۲۸	صحیح مسلم، ص: ۵۲۲، مطبع صدیقی لاہور۔ س، ن

۲۹۷۶۲۲۲ مسلم بن حجاج، مترجم: وحید الزمان

م ۶۲۸ و صحیح مسلم مع نووی، ص: ۲۷۲، منیر جریده نور الایمان
دہلی ۱۳۸۵ء

۲۶، ۲۹۷ شیخ الاسلام ابن تیمیہ رحمہ اللہ

(۱۱۳۳) شرح حدیث انما الاعمال بالنیات، ص: ۵۵، اثری اداره
نشر و تالیف ملتان ۱۴۰۲ھ

۲۶ء ۲۹۷ ابو عامر محمد اسحاق خان

(۳۷۸) تحفه علم و حکمت، ص: ۵۳۲، دارالعلوم تعلیم القرآن آزاد کشمیر-س، ن

۲۶ء ۲۹ محمد بن اسماعیل بخاری، مترجم: داؤد راز

ب ۳۰ صحیح بخاری، جلد: ۴، منیجر جریدہ نور الایمان دہلی۔ س، ن

۲۶ء ۲۹ محمد بن اسماعیل بخاری، مترجم: داؤد راز

ب ۳۰ بخاری شریف کتاب الصلاة، ص: ۷۲۳، اداره دارالقرآن

کراچی۔س،ن

۲۹۷، ۲۶ محمد بن اسماعیل بخاری، مترجم: شبیر احمد عثمانی

ب. ۳۰ ع فضل الباری شرح صحیح البخاری، جلد: ۱، ص: ۵۸۵، اداره

علوم شرعیہ کراچی ۱۹۷۳ء

۲۹۷، ۲۶ محمد بن اسماعیل بخاری، مترجم: محمد زکریا

ب۳۰ ز تقریر بخاری شریف، جلد دوم، کتب خانہ اشاعت العلوم

ہند ۱۳۹۳ھ

۲۶ء ۲۹ محمد بن اسماعیل بخاری، مترجم: مولانا سعید احمد رضا

ب. ۳۰) مقدمہ انوار الباری حصہ اول، ثانی، مکتبہ ناشر العلوم دیوبند

یوپی ۱۹۶۳ء

۲۶ء ۲۹ محمد بن اسماعیل بخاری، مترجم: مولانا سعید احمد رضا

ب. ۳۰ انوار الباری ترجمہ صحیح البخاری، ج: ۵، مکتبہ ناشر العلوم

دیوبندیو۔ پی ۱۹۶۴ء

انٹل حدیث حج عمرہ گروپ

اب شملہ پہاڑی میں

چیف ایگزیکٹو

عبدالباری ذوق

Mob: 0300-4236037

0333-4608466

انصاف®

ٹریولز اینڈ ٹورز



فاضلین مدینہ یونیورسٹی اور علمائے اہلحدیث کی زیر سرپرستی کامضبوط کیفیت ورک

حرم پاک سے قریب ترین بہترین سہولیات سے مزین ایئر کنڈیشنر رہائش و ٹرانسپورٹ

انصاف®

ٹریولز اینڈ ٹورز

15-LG بیسمنٹ ہل ویو آرکیڈ

شملہ پہاڑی 5- ڈیوس روڈ لاہور

فون 042-6373328, 6148841

الہحدیث بھائیوں کا بااعتماد ادارہ

رمضان المبارک کی مقدس گھڑیوں میں اللہ کی رحمتوں کو سمیٹنے کے لئے انصاف والے گھر چلیں

رمضان المبارک کی بکٹنگ جاوی ہے

اب جماعتی گروپس جماعتی پلیٹ فارم سے (انشاء اللہ)

دوران عمرہ مسنون تصویری لٹریچر سے مکمل رہنمائی



مولانا محمد اسحاق بھٹی کا سفر سعادت

حضرت مولانا محمد اسحاق بھٹی رحمۃ اللہ علیہ نائب صدر دارالدعوة السلفية، شیش محل روڈ لاہور ۲۴۔ جون ۲۰۰۸ء بروز منگل سعودی عرب روانہ ہو گئے۔ عمرے کی سعادت کے بعد مدینہ منورہ تشریف لے گئے۔ ۲۔ جولائی بروز بدھ جمعیتہ احیاء التراث الاسلامی کی دعوت پر کویت روانہ ہو گئے۔ موصوف کی ۱۵۔ جولائی ۲۰۰۸ء کو لاہور واپسی ہوگی، ان شاء اللہ العزیز۔ [ادارہ]

سیاس تشکر:

راقم گزشتہ دنوں علالت کے باعث مقامی ہسپتال، پھر اپنے گھر بستر علالت پر رہا۔ اس دوران میرے کئی دوستوں اور جماعتی ساتھیوں نے میرے لیے دعائے صحت فرمائی۔ کئی ایک احباب گرامی میری عیادت کے لیے خود تشریف لاتے رہے اور فون پر بھی رابطہ کیا۔ میں اُن تمام احباب گرامی کا شکر گزار اور ان کی خدمت میں سپاس تشکر پیش کرتا ہوں۔ اللہ کریم ان سب حضرات کی دین و دنیا بہتر فرمائے جنھوں نے میرے لیے دعا فرمائی۔ جزاکم اللہ خیراً

[مولانا] ابوبکر صدیق سلفی، صدر دارالدعوة السلفية لاہور، وخطیب مسجد نجم اہل حدیث مصری شاہ لاہور

ماہنامہ بحر العلوم السلفية کا خصوصی نمبر:

ماہنامہ بحر العلوم السلفية، میرپور خاص سٹلاٹ ٹاؤن سندھ، اپنی ۲۵ سالہ علمی، تبلیغی و مسلکی خدمات پر مشتمل ایک خصوصی نمبر شائع کر رہا ہے۔ اس نمبر میں ممتاز صحافی، اہل قلم، دانش ور اور علمائے کرام کے مضامین، مقالے اور نگارشات شامل ہوں گی، ان شاء اللہ۔ احباب اپنی کاپی آج ہی بک کروالیں۔ یہ خصوصی اشاعت عنقریب منظر عام پر آ رہی ہے۔

[شیخ الحدیث] افتخار احمد تاج الدین الازہری، مدیر مجلہ ہذا۔ فون: 0231-61070

قاری عمران یوسف کی والدہ کی وفات:

مرکزی جمعیت اہل حدیث لاہور کے رہنما جناب قاری محمد عمران یوسف کی والدہ گزشتہ دنوں وفات پا گئیں، اناللہ وانا الیہ راجعون۔ احباب مرحومہ کی مغفرت کے لیے دعا فرمائیں۔ [شوکت ضیاء چوہدری، حاجی عبدالقیوم گوالمنڈی، لاہور]

شاہ جہاں ملک (میانوالی) وفات پا گئے:

الاعتصام کے پرانے قارئین میں سے ایک، میانوالی کے جماعتی، مسلکی و متحرک شخصیت جناب شاہ جہاں ملک ۲۹۔ جون ۲۰۰۸ء بروز اتوار قضائے الہی سے وفات پا گئے، اناللہ وانا الیہ راجعون۔

مرحوم آرڈر سروسز بورڈ میانوالی کے سابق ہیڈ کلرک تھے۔ دین و دانش سے ہمیشہ تعلق رہا۔ اپنے علاقے میانوالی میں اہل حدیث مسلک کی ترویج و اشاعت کے لیے بڑا کام کیا۔ کبھی کبھار الاعتصام کے لیے مضمون بھی لکھتے تھے۔ دعا ہے اللہ کریم موصوف کی مغفرت فرمائے اور اعلیٰ علیین میں مقام بلند سے نوازے، آمین۔

ہم مرحوم کے بیٹے جناب خالد شاہ جہاں سے ان کے والد کی مغفرت کے لیے تعزیت کا اظہار کرتے ہیں اور لواحقین کے لیے صبر جمیل کی دعا کرتے ہیں۔ [محمد سلیم چنیوٹی]